



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1994 අංක 11 දරන

විද්‍යාව හා තාක්ෂණය වැඩිදියුණු
කිරීමේ පනත

[සහතිකය සටහන් කළේ 1994 ජූනි මස 07 වන දින]

ආණ්ඩුවේ නියමය පරිදි මුද්‍රණය කරන ලදී.

1994 ජූනි මස 10 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශ්‍රී ලංකා විද්‍යාව හා තාක්ෂණය වැඩිදියුණු කිරීමේ පනතේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ රජයේ ප්‍රකාශන කාර්යාංශයෙන් මිලදී ලබාගත හැකිය.

මිල: රු. 2.40 යි.

ගැපැල් ආස්තුව: රු. 2.55 යි.

[සහතිකය සටහන් කළේ 1994 ජූනි මස 07 වන දින]

උප්. නි.—නි 53/93

ශ්‍රී ලංකාවේ විද්‍යාව හා තාක්ෂණය වැඩිදියුණු කිරීමේ සඳහා විධිවිධාන සැලැස්වීම පිණිස පිළිවෙලින්, ජාතික විද්‍යා හා තාක්ෂණ කොමිෂන් සභාව, ජාතික විද්‍යා පදනම, ශ්‍රී ලංකා තාක්ෂණ පොරතුරු සභාව, කර්මාන්ත තාක්ෂණ ආයතනය හා තවත් තාක්ෂණ පිළිබඳ ආචාර්ය ඩී. ක්ලාක් ආයතනය පිහිටුවීම සඳහා විධිවිධාන සැලැස්වීම පිණිස ද ඒ හා සම්බන්ධ හෝ ඊට ආනුෂංගික කාරණා සම්බන්ධ යෙන් විධිවිධාන සැලැස්වීම පිණිස ද මුළු පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1994 අංක 11 දරන විද්‍යාව හා තාක්ෂණය වැඩි දියුණු කිරීමේ පනත යනුවෙන් හඳුන්වනු ලබන අතර, ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින් නියම කරනු ලැබිය හැකි (මෙහි මින් මතු “නියමිත දිනය” යනුවෙන් සඳහන් කරනු ලබන) යම් දිනයක එය ක්‍රියාත්මක විය යුතුය.
2. මේ පනතේ අරමුණ—

ප්‍රමුඛ කාමය සහ ක්‍රියාත්මක වීමේ දිනය.

(අ) ශිෂ්‍ය ආර්ථික සංවර්ධනයක් සහ දියුණු ජීවන තත්ත්වයක් ලබා ගැනීම උදෙසා දරනු ලබන ප්‍රයත්නයේ දී අවශ්‍ය අංශයක් වශයෙන් විද්‍යාව හා තාක්ෂණය භාවිතය ප්‍රවර්ධනය කිරීම සහ දිළිඳුකම තුරන් කිරීම සහ ප්‍රතිපත්ති සම්පාදනය කිරීමෙහි හා තීරණ ගැනීමෙහි විද්‍යාඥයන් සහ තාක්ෂණඥයන් සම්බන්ධ කර ගැනීම;

සහනේ අරමුණ

(ආ) විද්‍යාත්මක හා තාක්ෂණික ශක්තිමත්ව පිළිබඳව ආතම විශ්වාසය වැඩිදියුණු කිරීමේ අදහසින් විද්‍යාත්මක හා තාක්ෂණික කටයුතුවල සියලුම අංශ පෝෂණය කිරීම සහ විද්‍යා හා තාක්ෂණ කටයුතු වෙනුවෙන් දළ ජාතික නිෂ්පාදිතයේ සාධාරණ අනුපාතිකයක් වෙන් කරන බවට වග බලා ගැනීම;

(ඇ) කර්මාන්ත, කෘෂිකර්මය සහ සේවා ශිෂ්‍ය ලෙස වර්ධනය කිරීම අරබයා තාක්ෂණය ආනයනය කිරීම, යොදා ගැනීම හා ස්විකරණය කිරීම ප්‍රවර්ධනය කරන අතර ම ගැනී කවර හෝ අවස්ථාවක දේශීය තාක්ෂණය සංවර්ධනයෙහි ලා උපකාරී වීම;

(ඈ) උසස් අධ්‍යාපන හා කාර්මික අධ්‍යාපන ආයතන ද, පර්යේෂණ ආයතන ද, මගින් කාර්ය ඉරත්වයෙන් හා ප්‍රවීණත්වයෙන් උසස් මට්ටමක සිටින විද්‍යාඥයන්, තාක්ෂණ විද්‍යාඥයන් හා කාර්මිකයන් බිහි කරන බවට වග බලා ගැනීම සහ ඔවුන් ශ්‍රී ලංකාවේ රඳවා ගැනීම සහතික කිරීමේ අදහසින් ඔවුන්ට දිරි ගැන්වීම් සැලසීමට වග බලා ගැනීම;

- (අ) විද්‍යාව සහ එහි ප්‍රයෝගික භාවිතය සම්බන්ධයෙන් මූලික අධ්‍යාපනයක් ලබා ගැනීම සඳහා සියලුම කැනැත්තන්ට ප්‍රමාණවත් ඉඩ ප්‍රස්ථා සැලසීම;
- (ඊ) විද්‍යාවේ, විද්‍යාත්මක ක්‍රමෝපායේ හා තාක්ෂණයේ අගය පිළිබඳව ද, නූතන සමාජය කෙරෙහි විද්‍යාව විසින් ඉටු කරනු ලබන අඛණ්ඩ කාර්ය භාරය පිළිබඳව ද, අවබෝධයක් ජනනය වන අතර ඇති කිරීම;
- (උ) විද්‍යාවේ සහ තාක්ෂණයේ ක්‍රියාකාරිත්වයේ ප්‍රතිලාභ සියලුම ජන කොටස් අතර පහළ කිරීම;
- (ඌ) ශ්‍රී ලංකා විද්‍යාඥයන් අතර සහ ශ්‍රී ලංකාවේ විද්‍යාඥයන් හා ශ්‍රී ලංකාවෙන් බැහැර විද්‍යාඥයන් අතර විද්‍යාව හා තාක්ෂණය පිළිබඳව සහයෝගිතාව වෛර්යමත් කිරීම හා ශක්තිමත් කිරීම සහ ජනත් විද්‍යාත්මක දැනුම හා ක්‍රියාකාරිත්වය සඳහා මාර්ගය සැලසීම;
- (එ) ශ්‍රී ලංකාව තුළ විද්‍යාව හා තාක්ෂණය සම්බන්ධයෙන් වූ උපාය මාර්ග ව්‍යවස්ථා සම්පාදනය සහ ආයතනික රාමු සැකිල්ල අඛණ්ඩව සැලසුම් කිරීමේ, අගයීමේ සහ සමාලෝචනය කිරීමේ හැකියාව වර්ධනය කිරීම;
- (ඒ) ශ්‍රී ලංකාවට ප්‍රයෝජනවත් විය හැකි, විද්‍යාවට හා තාක්ෂණයට අදාළ වූ ප්‍රමුඛතාව දිය යුතු අංශ හඳුනා ගෙන, ඒ අංශවල පර්යේෂණ හා සංවර්ධන කටයුතු ප්‍රවර්ධනය කිරීම

විය යුතුය.

3. විද්‍යාවට හා තාක්ෂණයට අදාළ ප්‍රතිපත්ති සකස් කිරීමේ දී සහ ඒ ප්‍රතිපත්ති ක්‍රියාත්මක කිරීමේ දී 2 වන වගන්තියෙහි දක්වා ඇති අරමුණු කෙරෙහි අමාත්‍යවරයා විසින් සැලකිල්ලක් දැක්විය යුතු අතර, ඒ සම්බන්ධයෙන් ජාතික විද්‍යා හා තාක්ෂණ කොමිෂන් සභාව විමසා බැලිය යුතුය.

I වන කොටස

ජාතික විද්‍යා හා තාක්ෂණ කොමිෂන් සභාව (තැස්ටෙක්)

ජාතික විද්‍යා හා තාක්ෂණ කොමිෂන් අභ්‍යවකල්ප විමසීම

කොමිෂන් අභ්‍යවකල්ප විමසීම

4. (මෙහි මින් මතු “කොමිෂන් සභාව” යනුවෙන් සඳහන් කරනු ලබන) ජාතික විද්‍යා හා තාක්ෂණ කොමිෂන් සභාව යනුවෙන් හඳුන්වනු ලබන කොමිෂන් සභාවක් පිහිටුවනු ලැබිය යුතුය.

5. කොමිෂන් සභාවේ කර්තව්‍ය පහත දැක්වෙන පරිදි විය යුතුය:—

- (අ) (i) ආර්ථික වර්ධනය ශක්තිමත් කරලීම සඳහා විද්‍යාව හා තාක්ෂණය යොදා ගැනීමට;
- (ii) කර්මාන්තවල, කෘෂිකර්මයේ, සේවාවල හා ආර්ථිකයේ කැපී පෙනෙන සහ හරහකාරිත්වය කෙරෙහි විද්‍යාවේ හා තාක්ෂණයේ බලපෑමට;

- (iii) ජනතාවගේ ජීවන තත්ත්වය නංවාලීමේ අදහසින් සෞඛ්‍යය, සෞභෞත සහ දිළිඳුකම තුරන් කිරීම කෙරෙහි විද්‍යාවේ හා තාක්ෂණයේ බලපෑමට;
- (iv) අධ්‍යාපනය, පුහුණු කිරීම හා පර්යේෂණය සම්බන්ධ යෙන් වගකිව යුතු බලධාරීන් විමසා, විද්‍යාව හා තාක්ෂණය සඳහා අවශ්‍ය මිනිස් සහ වෙනත් සම්පත් සංවර්ධනයට;
- (v) ශ්‍රී ලංකාවේ ස්වාභාවික සම්පත් සංවර්ධනයට සහ කළමනාකරණයට;
- (vi) ජාතික වැදගත්කමකින් යුතු විය හැකි විද්‍යා හා තාක්ෂණ අංශ හඳුනාගැනීමට හා ඒවාට ප්‍රවෘත්තිය දීමට;
- (vii) විද්‍යා හා තාක්ෂණ විද්‍යාලවලට ගොඩනැංවීමේදී, රඳවා තබා ගැනීමේදී සහ ඇද ගැනීමේදී ලා ගිතකර වාතාවරණයක් ඇති කිරීමට;
- (viii) විද්‍යා හා තාක්ෂණය ප්‍රවර්ධනය කිරීම සඳහා ගැනීමේදී ලා ගිතකර කළමනාකරණ උපාය මාර්ග ඇති කිරීමට;
- (ix) විද්‍යාව හා තාක්ෂණ ආයතනවල පර්යේෂණ හා සංවර්ධන කටයුතුවලට මුදල් යෙදවීමේ ප්‍රවෘත්තාව ද ඇතුළුව, විද්‍යාව හා තාක්ෂණය සඳහා අරමුදල් වෙන් කිරීමට,

අදාළව ප්‍රතිපත්ති හා සැලසුම් ද ඇතුළුව, විද්‍යාවේ හා තාක්ෂණයේ වර්ධනය සඳහා ප්‍රතිපත්ති හා සැලසුම් සම්බන්ධයෙන් ආණ්ඩුවට උපදෙස් දීම;

(ආ) 2 වන වගන්තියෙහි දක්වා ඇති අරමුණුවලට අදාළව සහ මිනිස් සම්පත් වර්ධනය කිරීම සම්බන්ධයෙන් වූ ක්‍රියා මාර්ගවල ප්‍රවර්ධනය සඳහා, විද්‍යා හා තාක්ෂණ ආයතනවල වැඩ කටයුතු විද්‍යා හා තාක්ෂණ විෂයයෙහි මහජන මුදල් විය යුතුදැයි කිරීමේ ප්‍රවර්ධනය, රාජ්‍ය අංශයේ හා පෞද්ගලික අංශයේ ව්‍යාපාර විසින් විද්‍යාව හා තාක්ෂණය භාවිත කිරීම පිළිබඳව ඉකුත් වර්ෂයෙහි ශ්‍රී ලංකාව තුළ කරන ලද විද්‍යා හා තාක්ෂණ කටයුතු සමාලෝචනය කෙරෙමින් වාර්තාවක් වාර්ෂිකව ආණ්ඩුව වෙත ඉදිරිපත් කිරීම;

(ඇ) 2 වන වගන්තියෙහි දක්වා ඇති අරමුණුවලට අදාළව විද්‍යා හා තාක්ෂණ ආයතනවල ප්‍රගතිය සමාලෝචනය කිරීම;

(ඈ) විද්‍යා හා තාක්ෂණ ආයතනවලට අදාළ ප්‍රතිපත්ති හා සැලසුම් සම්බන්ධයෙන් ආණ්ඩුවට උපදෙස් දීමට පෙර, ඒ අදාළ ආයතන විමසීම;

(ඉ) අමාත්‍යවරයාගේ පූර්ව අනුමතය ඇතිව, ශ්‍රී ලංකා විද්‍යා හා තාක්ෂණ සම්මේලනය අවුරුදු දෙකකට වරක් කැඳවීම, සහ 2 වන වගන්තියෙහි දක්වා ඇති අරමුණුවලට අදාළව ශ්‍රී ලංකාවේ විද්‍යාව හා තාක්ෂණය පිළිබඳව සාකච්ඡා කිරීම සඳහා සාකච්ඡා මණ්ඩලයක් සැලසීම හා සාකච්ඡා පිළිබඳව වාර්තාවක් අමාත්‍යවරයා වෙත ඉදිරිපත් කිරීම.

කොමිෂන් සභාවේ සංසුචිය.

6. (1) විද්‍යාව, තාක්ෂණය, කෘෂිකර්මය, වාණිජ්‍ය හෝ කර්මාන්ත ක්ෂේත්‍රවල විශේෂඥත්වයක් ලබා ඇති තැනැත්තන් අතුරින්, අමාත්‍යවරයා විසින්, ජනාධිපතිවරයා විසින් පත් කරනු ලබන තැනැත්තන් හත් දෙනෙකුගෙන් කොමිෂන් සභාව සමන්විත විය යුතු ය.

(2) යම් තැනැත්තෙක් පාර්ලිමේන්තු මන්ත්‍රීවරයකු හෝ පළාත් සභා මන්ත්‍රීවරයකු වේ නම් හෝ විද්‍යාව හා තාක්ෂණය හා සම්බන්ධතාවක් ඇති අමාත්‍යාංශයක ලේකම්වරයකු හෝ දෙපාර්තමේන්තුවක හෝ ආයතනයක ප්‍රධානියකු වේ නම් හෝ ඒ තැනැත්තා කොමිෂන් සභාවේ සාමාජිකයකු වශයෙන් පත් කිරීමට හෝ සාමාජිකයකු වශයෙන් නොකඩවා කටයුතු කිරීමට කුසුදුස්සකු වන්නේ ය.

(3) කොමිෂන් සභාවේ සාමාජිකයකු විසින් ජනාධිපතිවරයා අමතා යවනු ලබන ලිපියක් මගින් ස්වකීය බුරයෙන් ඉල්ලා අස්විය හැකි අතර, ඒ ඉල්ලා අස්වීම ජනාධිපතිවරයා විසින් පිළිගනු ලැබූ දින පවත් බලාත්මක විය යුතු ය.

(4) ජනාධිපතිවරයා විසින්, කොමිෂන් සභාවේ යම් සාමාජිකයකු ඒ සම්බන්ධයෙන් කිසිම හේතුවක් නොදක්වා බුරයෙන් පහ කරනු ලැබිය හැකි ය.

(5) (3) වන හා (4) වන උපවගන්තිවල විධිවිධානවලට යටත්ව, කොමිෂන් සභාවේ සාමාජිකයකුගේ බුරකාලය අවුරුදු තුනක් විය යුතු ය.

(6) කොමිෂන් සභාවේ යම් සාමාජිකයකු මියගිය, ඉල්ලා අස්වූ හෝ බුරයෙන් ඉවත් කරනු ලැබූ අවස්ථාවක, ජනාධිපතිවරයා විසින්, (1) වන උපවගන්තියේ විධිවිධාන සැලකිල්ලට ගෙන ඒ සාමාජිකයා වෙනුවට වෙනත් සාමාජිකයකු පත් කරනු ලැබිය යුතු ය.

(7) (6) වන උපවගන්තිය යටතේ පත් කරනු ලැබූ යම් සාමාජිකයකු තමා අනුප්‍රාප්ත වන සාමාජිකයාගේ බුර කාලයෙන් ඉකුත් නොවී ඇති කාලය සඳහා බුරය දැරිය යුතු ය.

(8) කාලය ඉකුත් වී යාමෙන් බුරය හිස් කරන යම් සාමාජිකයකු නැවත පත් කරනු ලැබීමට සුදුස්සකු විය යුතු ය.

(9) (අ) කොමිෂන් සභාවේ යම් රැස්වීමක් සඳහා ගණපූරණය සාමාජිකයන් හතර දෙනකු විය යුතු ය.

(ආ) සභාපතිවරයා කොමිෂන් සභාවේ සෑම රැස්වීමක ම මූලාසනය දැරිය යුතු ය. කොමිෂන් සභාවේ යම් රැස්වීමකට සභාපතිවරයා පැමිණ නොමැති විටක, ඒ රැස්වීමට පැමිණ සිටින සාමාජිකයන්ගේ ඔහුන්ගේ විසින් තෝරා ගනු ලබන සාමාජිකයකු ඒ රැස්වීමේ මූලාසනය දැරිය යුතු ය.

(ඇ) කොමිෂන් සභාවේ යම් රැස්වීමක සභාපතිවරයාට, තමාගේ ජන්දයට අතිරේකව තීරක ජන්දයක් තිබිය යුතු ය.

(ඈ) කොමිෂන් සභාව යටත් පිරිසෙයින් සෑම මාසයක ම එක් වරක් හෝ රැස්විය යුතු ය.

(ඉ) මේ වගන්තියේ විධිවිධානවලට යටත්ව, කොමිෂන් සභාව විසින් එහි රැස්වීම් සහ ඒ රැස්වීම්වල කටයුතු පවත්වා ගෙන යාම සම්බන්ධයෙන් එහි කාර්ය පටිපාටිය විධිමත් කර ගනු ලැබිය හැකි ය.

(10) මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් නිෂ්චය කරනු ලැබිය හැකි යම් අනුප්‍රමාණ අනුව, කොමිෂන් සභාවේ සාමාජිකයන්ට පාරිශ්‍රමික ගෙවනු ලැබිය යුතු ය.

(11) කොමිෂන් සභාවේ සාමාජිකයන් අතර යම් පුරප්පාඩුවක් තිබුණ ද, කොමිෂන් සභාවට ක්‍රියා කළ හැකි අතර, කොමිෂන් සභාවේ යම් පුරප්පාඩුවක් හෝ කොමිෂන් සභාවේ යම් සාමාජිකයකු පත්කිරීමෙහි ලා යම් දෝෂයක් තිබීමේ හේතුව නිසාම පමණක්, කොමිෂන් සභාවේ කිසිම ක්‍රියාවක් හෝ කටයුත්තක් ඔලරහිත වන්නේ යයි සලකනු නොලැබිය යුතු ය.

7. (1) ජනාධිපතිවරයා විසින්, කොමිෂන් සභාවේ සාමාජිකයන් අතුරින් එක් සාමාජිකයකු කොමිෂන් සභාවේ සභාපතිවරයා වශයෙන්, පත් කරනු ලැබිය හැකි ය.

කොමිෂන් සභාවේ සභාපතිවරයා.

(2) සභාපතිවරයා විසින් ජනාධිපතිවරයා වෙත අමතා යවනු ලබන ලිපියක් මගින් සභාපති ධුරයෙන් ඉල්ලා අස්විය හැකි අතර, ඒ ඉල්ලා අස්වීම ජනාධිපතිවරයා විසින් පිළිගනු ලැබූ දින සිට ඔලරාමක විය යුතු ය.

(3) ජනාධිපතිවරයා විසින්, සභාපතිවරයා ඒ සම්බන්ධයෙන් කිසිම හේතුවක් නොදැක්වා ධුරයෙන් ඉවත් කරනු ලැබිය හැකි ය.

(4) (2) වන සහ (3) වන උපවගන්තිවල විධිවිධානවලට යටත්ව, සභාපතිවරයාගේ ධුර කාලය, කොමිෂන් සභාවේ ඔහුගේ සාමාජිකත්ව කාලය විය යුතු ය.

(5) ජනාධිපතිවරයා විසින් සභාපතිවරයාට සහයවීම සඳහා, කොමිෂන් සභාවේ විධායක සාමාජිකයකු වශයෙන් කොමිෂන් සභාවේ වෙනත් සාමාජිකයකු පත් කරනු ලැබිය හැකි ය.

(6) කොමිෂන් සභාව විසින්, උසු බලතල, කර්තව්‍ය හා කාර්ය කිසිවක්, සහ පත්වරයා වෙත හෝ (5) වන උපවගන්තිය යටතේ පත් කරන ලද විධායක සාමාජිකයා වෙත හෝ පවරනු ලැබිය හැකි ය.

කොමිෂන් සභාවේ බලතල.

8. කොමිෂන් සභාවට පහත දැක්වෙන බලතල තිබිය යුතු ය :—

(අ) කොමිෂන් සභාවේ කර්තව්‍ය නිසි ලෙස ඉටු කිරීම සඳහා අවශ්‍ය විය හැකි නියමිත සුදුසුකම් ඇති තැනැත්තන් ගෙන් සමන්විත යම් අධ්‍යයන කණ්ඩායම් හෝ කමිටු පත් කිරීම සහ ඒ කණ්ඩායම්වල හෝ කමිටුවල අරමුණු විග්‍රහ කිරීම ;

(ආ) විද්‍යාත්මක හා තාක්ෂණික ක්‍රියාකාරකම්වලට අදාළ තොරතුරු පුද්ගලයන්ගෙන් හා පුද්ගල මණ්ඩලවලින් ඉල්ලා සිටීම සහ ලබා ගැනීම, ඒ තොරතුරු විශ්ලේශණය කිරීම සහ අනාගත සංවර්ධනය සඳහා ප්‍රමුඛත්වය දිය යුතු අංශ පිළිබඳව නිර්දේශ ඉදිරිපත් කිරීම ;

එසේ වුවද, යම් පුද්ගලයෙක් හෝ පුද්ගල මණ්ඩලයක් සහ තොරතුරු අදාළවන තැනැත්තා අතර වූ යම් ගිවිසුමක් මගින් රහස්‍ය යයි සැලකීමට නියමිත ඒ පුද්ගලයාගෙන් හෝ පුද්ගල මණ්ඩලයෙක් ලබාගත් තාලද කිසිම තොරතුරක් කොමිෂන් සභාව විසින් හෙළි කරනු නොලැබිය යුතු ය ;

(ඇ) විද්‍යා හා තාක්ෂණික ආයතනවල, ව්‍යාපෘති සහ වැඩසටහන්වල ප්‍රගතිය සමීක්ෂණය කිරීම ;

(ඈ) අමාත්‍යවරයාගේ එකඟත්වය ඇතිව, ශ්‍රී ලංකා විද්‍යා හා තාක්ෂණ සම්මේලනය සඳහා රීති පිළියෙල කිරීම ;

(ඉ) තාක්ෂණ පිරිස් හුවමාරු කර ගැනීම සහ සාමාන්‍යයෙන් තම පොදු අරමුණු මුදුන්පත් කර ගැනීමේදී ලාභිතකර යම් කාර්ය සම්බන්ධයෙන් කොමිෂන් සභාවේ අරමුණු හා මුළුමනින්ම හෝ අර්ධ වශයෙන් සමාන අරමුණු ඇති විදේශ ආයතන සමග සහයෝගයෙන් ක්‍රියා කිරීම සඳහා වූ ගිවිසුම්වලට අමාත්‍යවරයාගේ අනුමතය ඇතිව ඇතුළත් වීම ;

(ඊ) අවුරුද්ද තුළ දී කොමිෂන් සභාව විසින් කරන ලද කටයුතු පිළිබඳ වාර්තාවක්, ඊළඟට එළඹෙන අවුරුද්දේ මාර්තු මස තිස් එක් වන දිනට පෙර අමාත්‍යවරයා වෙත ඉදිරිපත් කිරීම ; අමාත්‍යවරයා විසින් ඒ වාර්තාව පාර්ලිමේන්තුවට ඉදිරිපත් කිරීමට සැලැස්විය යුතු ය ;

(උ) එහි කර්තව්‍ය නිසි ලෙස ඉටු කිරීම සඳහා අවශ්‍ය ලේකම්වරයකු සහ වෙනත් යම් නිලධරයන් හා සේවකයන් පත් කිරීම.

II වන කොටස

ජාතික විද්‍යා පදනම (එන් එස් එෆ් ටී)

9. (මේ පනතේ මේ කොටසේ “ පදනම ” යනුවෙන් සඳහන් කරනු ලබන) ජාතික විද්‍යා පදනම යනුවෙන් හඳුන්වනු ලබන පදනමක් පිහිටුවනු ලැබිය යුතු ය. පදනම සංස්ථාවක් විය යුතු අතර, එයට අවිච්ඡින්න පැවැත්මක් හා පොදු මුද්‍රාවක් තිබිය යුතු ය. තව ද, ඒ කාමයෙන් එය විසින් තබූ පැවරීම ද එයට විරුද්ධව තබූ පවරනු ලැබීම ද කරනු ලැබිය හැකි ය.

ජාතික විද්‍යා පදනම පිළිබඳව.

පදනමේ සමාජය.

10. පදනමේ කර්තව්‍ය පහත දැක්වෙන පරිදි විය යුතු ය:—

(අ) (i) සමාජ විද්‍යා පිළිබඳව පර්යේෂණ පැවැත්වීම සහ විද්‍යා අධ්‍යාපන වැඩ සටහන් ද ඇතුළුව, විද්‍යාත්මක පර්යේෂණ ශක්‍යතා ශක්තිමත් කිරීමේ;

(ii) ශ්‍රී ලංකාවේ ස්වාභාවික සම්පත් සංවර්ධනය කිරීමේ;

(iii) ශ්‍රී ලංකා ජනතාවගේ ශ්‍රවණ සාධනය ප්‍රවර්ධනය කිරීමේ; සහ

(iv) විද්‍යාව හා තාක්ෂණය සම්බන්ධයෙන් පර්යේෂණ පුහුණු කිරීමේ

අදහසින්, විශ්ව විද්‍යාල, විද්‍යා හා තාක්ෂණ ආයතන හා විද්‍යාඥයන් විසින් මූලික හා ව්‍යවහාරික විද්‍යාත්මක පර්යේෂණ ආරම්භ කිරීම, පහසු කිරීම හා එහි ලා සහය වීම;

(ආ) ශ්‍රී ලංකාවේ සහ විදේශ රටවල්වල විද්‍යාඥයන් අතර විද්‍යාත්මක තොරතුරු හුවමාරු කර ගැනීම වෛරියමත් කිරීම;

(ඇ) විද්‍යා හා තාක්ෂණ ආයතනවල කරනු ලබන විද්‍යාත්මක අධ්‍යයන හෝ විද්‍යාත්මක කටයුතු සම්බන්ධයෙන් ශිෂ්‍යත්ව සහ අධීක්ෂණත්ව ප්‍රදානය කිරීම;

(ඈ) විද්‍යා හා කාර්මික පිරිස් පිළිබඳව ප්‍රවර්ධන ලේඛනයක් පවත්වා ගෙන යාම සහ විද්‍යාත්මක හා කාර්මික සම්පත් ශ්‍රී ලංකාවෙහි පැවතීම සහ ඒ සම්පත් සඳහා දැනට පවත්නා හා අරමුණුගත අවශ්‍යතාව පිළිබඳව දත්ත එකතු කිරීම, අර්ථ නිරූපණය කිරීම සහ විශ්ලේෂණය කිරීම සම්බන්ධයෙන් වෙනත් ආකාරවලින් මධ්‍ය නිෂ්කාශණගාරයක් ඇති කිරීම සහ විද්‍යාව, තාක්ෂණය සහ වෙනත් ක්ෂේත්‍ර පිළිබඳ වූ ප්‍රතිපත්ති සම්පාදනය කිරීම පිණිස තොරතුරු ලබා ගැනීමේ මාධ්‍යයක් ඇති කිරීම;

(ඉ) ජනතාව අතර විද්‍යාව ජනප්‍රිය කිරීමේ කාර්ය සඳහා වැඩි උපහත්වලට අරමුදල් යෙදවීමෙන් එසේ විද්‍යාව ජනප්‍රිය කිරීම.

කළමනාකරණ මණ්ඩලය

11. (1) පදනමේ කළමනාකරණ පරිපාලනය, කළමනාකරණය හා පාලනය, (මේ පනතේ මේ කොටසෙහි “මණ්ඩලය” යනුවෙන් සඳහන් කරනු ලබන) අමාත්‍යවරයා විසින් පත් කරනු ලැබිය යුතු සාමාජිකයන් එකොළොස් දෙනෙකුට වැඩි නොවන සාමාජික සංඛ්‍යාවකින් සමන්විත කළමනාකරණ මණ්ඩලයක් වෙත පවරනු ලැබිය යුතු ය.

(2) මණ්ඩලය—

- (අ) සභාපතිවරයෙකුගෙන් ;
- (ආ) පදනමේ අධ්‍යක්ෂවරයාගෙන් ;
- (ඇ) විශ්ව විද්‍යාල ප්‍රතිපාදන කොමිෂන් සභාවේ නියෝජිතයෙකුගෙන් ;
- (ඈ) ජාතික අධ්‍යාපන ආයතනයේ නියෝජිතයෙකුගෙන් ;
- (ඉ) ශ්‍රී ලංකා විද්‍යාභිවර්ධන සංගමයේ නියෝජිතයෙකුගෙන් ;
- (ඊ) ශ්‍රී ලංකා ඉංජිනේරු ආයතනයේ නියෝජිතයෙකුගෙන් ;
- (උ) මුදල් විෂයය භාර අමාත්‍යවරයාගේ අමාත්‍යාංශයේ නියෝජිතයෙකුගෙන් ; සහ
- (ඌ) විද්‍යාව, අධ්‍යාපනය, පර්යේෂණය, කළමනාකරණය හෝ පරිපාලනය යන ක්ෂේත්‍රවල විශිෂ්ටත්වයක් ලබා ඇති වෙනත් තැනැත්තන් හතර දෙනෙකුට වැඩි නොවන සංඛ්‍යාවකින්

සමන්විත විය යුතු ය.

(3) පදනමේ අධ්‍යක්ෂවරයා හැර, මණ්ඩලයේ සාමාජිකයකුට අමාත්‍යවරයා අමතා යවනු ලබන ලිපියක් මගින් ස්වකීය ධුරයෙන් ඉල්ලා අස්විය හැකි අතර, ඒ ඉල්ලා අස්වීම, එය, අමාත්‍යවරයා විසින් පිළිගනු ලැබූ දින සිට බලාත්මක විය යුතු ය.

(4) අමාත්‍යවරයා විසින්, (පදනමේ අධ්‍යක්ෂවරයා හැර) මණ්ඩලයේ යම් සාමාජිකයකු ඒ සම්බන්ධයෙන් කිසිදු හේතුවක් නොදක්වා ධුරයෙන් ඉවත් කරනු ලැබිය හැකි ය.

(5) (3) වන සහ (4) වන උපවගන්තීන්ට විධිවිධානවලට යටත්ව, මණ්ඩලයේ සාමාජිකයෙකුගේ ධුර කාලය අවුරුදු තුනක් විය යුතු ය.

(6) මණ්ඩලයේ යම් සාමාජිකයකු මියගිය, ඉල්ලා අස් වූ හෝ ධුරයෙන් ඉවත් කරනු ලැබූ අවස්ථාවක, අමාත්‍යවරයා විසින් (2) වන උපවගන්තියේ විධිවිධාන සැලකිල්ලට ගෙන ඒ සාමාජිකයා වෙනුවට වෙනත් සාමාජිකයකු පත් කරනු ලැබිය යුතු ය.

(7) (6) වන උපවගන්තිය යටතේ පත් කරනු ලැබූ, මණ්ඩලයේ යම් සාමාජිකයකු තමා අනුප්‍රාප්ත වන සාමාජිකයාගේ ධුර කාලයෙන් ඉකුත් නොවී ඇති කාලය සඳහා ධුරය දැරිය යුතු ය.

(8) කාලය ඉකුත් වී යාම නිසා දුරය අත්හරින මණ්ඩලයේ යම් සාමාජිකයකු නැවත පත් කරනු ලැබීමට පුද්ගලිකව විෂය යුතු ය.

(9) (අ) මණ්ඩලයේ යම් රැස්වීමක් සඳහා ගණපූරණය සාමාජිකයන් පස්දෙනකු විෂය යුතු ය.

(ආ) සභාපතිවරයා මණ්ඩලයේ සෑම රැස්වීමකම මූලාසනය දැරිය යුතු ය. සභාපතිවරයා, මණ්ඩලයේ යම් රැස්වීමකට පැමිණ නොමැති විටක, ඒ රැස්වීමට පැමිණ සිටින සාමාජිකයන්ගේ බහුතරය විසින් තෝරා ගනු ලබන සාමාජිකයකු ඒ රැස්වීමේ මූලාසනය දැරිය යුතු ය.

(ඇ) මණ්ඩලයේ යම් රැස්වීමක සභාපතිවරයාට නමාගේ ඡන්දයට අතිරේකව තීරක ඡන්දයක් තිබිය යුතු ය.

(ඈ) මණ්ඩලය යටත් පිරිසෙයින් සෑම මාසයක ම එක් වරක් හෝ රැස්විය යුතු ය.

(ඉ) ශ්‍රී ලංකාවේ විධිවිධානවලට යටත්ව, මණ්ඩලය විසින් එහි රැස්වීම් සහ ඒ රැස්වීම්වල කටයුතු පවත්වා ගෙන යාම සම්බන්ධයෙන් එහි කාර්ය පටිපාටිය විධිමත් කර ගනු ලැබිය හැකි ය.

(10) මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් නියෝගය කරනු ලැබිය හැකි යම් අනුප්‍රමාණ අනුව, මණ්ඩලයේ සාමාජිකයන්ට පාරිශ්‍රමික ගෙවනු ලැබිය යුතු ය.

(11) මණ්ඩලයේ සාමාජිකයන් අතර යම් පුරප්පාඩුවක් තිබුණ ද, මණ්ඩලයට ක්‍රියා කළ හැකි අතර, මණ්ඩලයේ යම් පුරප්පාඩු එක් හෝ මණ්ඩලයේ යම් සාමාජිකයකු පත්කිරීමෙහි ලා යළි දෝෂයක් තිබීමේ හේතුව නිසාම පමණක් මණ්ඩලයේ කිසිම ක්‍රියාවක් කෙටිකාලීනව බලපෑමක් වන්නේ යයි සලකනු නොලැබිය යුතු ය.

12. 25 වන වගන්තියෙන් මණ්ඩලය වෙත පාවිච්චි ඇති බලතල වලට අතිරේකව, පහත දැක්වෙන බලතල ද මණ්ඩලය සතු විය යුතු ය :—

පදනමේ විශේෂ බලතල.

(අ) පදනමේ කාර්යය හා සම්බන්ධ පර්යේෂණ ව්‍යාපෘති ආරම්භ කිරීම හෝ නොකඩවා පවත්වා ගෙන යාම සඳහා පර්යේෂණ ප්‍රදාන දීම.

(ආ) ශ්‍රී ලංකාව තුළ විද්‍යාව හා තාක්ෂණය පිළිබඳ පර්යේෂණ වලට අරමුදල් යෙදවීමට සහ ශ්‍රී ලංකාවේ විද්‍යාවේ හා තාක්ෂණයේ දියුණුව කෙරෙහි ඒ අරමුදල් යෙදවීමේ බල පෑමට අදාළ කාරණා සම්බන්ධයෙන් ශ්‍රී ලංකාව තුළ හා වෙනත් රටවල පද්ගලයන්, සමිති හෝ ආයතන සමඟ සම්බන්ධතා ඇති කර ගැනීම සහ පවත්වා ගෙන යාම;

(ආ) පදනම විසින් පිළියෙල කරන ලද මග පෙන්වීම්වලට යටත්ව, ශ්‍රී ලංකාවෙන් පිටත රැස්වීම්වලට හා කෙටිකාලීන පර්යේෂණ කටයුත්තුවලට සහභාගිවීම සඳහා ශ්‍රී ලාංකීය විද්‍යාඥයන්ට හා තාක්ෂණ විද්‍යාඥයන්ට අනුබල දීම හා සහාය වීම සහ පදනම විසින් පිළියෙල කරන ලද මග පෙන්වීම්වලට යටත්ව රටහැර ගිය විද්‍යාඥයන්ට හා තාක්ෂණ විද්‍යාඥයන්ට ප්‍රමුඛත්වය දිය යුතු ප්‍රදේශවල කෙටිකාලීන අධීක්ෂණත්ව මත ශ්‍රී ලංකාවේ සේවය කිරීම පිණිස කටයුතු පිළියෙල කිරීම;

(ඇ) ජාතික මට්ටමින් යුත් වාර සඟරා එකක් හෝ වැඩි ගණනක් පල කිරීම ප්‍රවර්ධනය කිරීම;

(ඈ) පදනමේ කර්තව්‍ය ඉටු කිරීමෙහි ලා අවශ්‍ය විය හැකි සම් ක්‍රියාකාරී කමටු පිහිටුවීම;

(ඊ) ශ්‍රී ලංකාවෙන් පිටත සේවය කරන විශිෂ්ට ශ්‍රී ලාංකීය විද්‍යාඥයන් හා තාක්ෂණ විද්‍යාඥයන් ආපසු ගෙන්වා ගැනීමෙහි ලා අනුබල දීම සහ එය පහසු කරලීම.

III වන කොටස

තාක්ෂණ තොරතුරු සභාව (සිත්ටෙක්)

13. (මේ පනතේ මේ කොටසෙහි "සභාව" යනුවෙන් සඳහන් කරනු ලබන) තාක්ෂණ තොරතුරු සභාව (සිත්ටෙක්) යනුවෙන් හඳුන්වනු ලබන සභාවක් පිහිටුවනු ලැබිය යුතුය. සභාව සංස්ථාපිත විය යුතු අතර, එයට අවිච්ඡින්න පැවැත්මක් හා පොදු මූලධර්ම නීතිය යුතුය. තවද, ඒ නාමයෙන් එය විසින් නඩු පැවරීම ද එයම විරුද්ධව නඩු පවරනු ලැබීම ද කරනු ලැබිය හැකිය.

14. සභාවේ කර්තව්‍ය පහත දැක්වෙන පරිදි විය යුතු ය:—

(අ) ආණ්ඩුවේ තාක්ෂණ තොරතුරු ප්‍රතිපත්තියට අනුකූලව තොරතුරු තාක්ෂණය වැඩිදියුණු කිරීම සඳහා දි ඇලසුම් සහ වැඩ සටහන් සකස් කිරීම;

(ආ) (i) තාක්ෂණ තොරතුරු පිළිබඳ දැනීම ප්‍රවර්ධනය කිරීම හා වැඩිදියුණු කිරීම සහ ඒ තොරතුරු භාවිතය;

(ii) අපනයනයට ගොම ව තොරතුරු තාක්ෂණ සේවා හඳුනා ගැනීම සහ ප්‍රවර්ධනය කිරීම;

(iii) සමාජ, ආර්ථික සහ තාක්ෂණික වැදගත්කමකින් යුත් තොරතුරු එකතු කිරීම, තක්සේරු කිරීම සහ පතල කිරීම පිණිස තොරතුරු තාක්ෂණය භාවිතය ප්‍රවර්ධනය කිරීම;

(iv) අධ්‍යාපනය සහ පුහුණ කිරීම සම්බන්ධයෙන් වගකීව යුතු බලධාරීන් විමසා, තොරතුරු තාක්ෂණය ප්‍රවර්ධනය කිරීමෙහි ලා අවශ්‍ය මානව සම්පත් සංවර්ධනය කිරීම;

තාක්ෂණ තොරතුරු සභාව පිහිටුවීම

සභාවේ සාමාජිකයන්

(v) තොරතුරු තාක්ෂණය පිළිබඳ පර්යේෂණ හා සංවර්ධන කටයුතු වැඩි දියුණු කිරීම;

(vi) තොරතුරු තාක්ෂණ ව්‍යාපාරයෙහි ජාතික ප්‍රමිති හා පොදු පාදක විවර භාවිතය ප්‍රවර්ධනය කිරීම සඳහා සැලසුම් සහ වැඩ සටහන් ඇතුළුව, තොරතුරු තාක්ෂණ සැලසුම් සහ වැඩ සටහන් ක්‍රියාත්මක කිරීමේ කටයුතු ඒකාබද්ධ කිරීම හා සමීක්ෂණය කිරීම; සහ

(ඈ) තොරතුරු තාක්ෂණය පිළිබඳව කොමිෂන් සභාවට උපදෙස් දීම.

15. (1) සහතික, අමාත්‍යවරයා විසින් පත් කරනු ලැබිය යුතු සාමාජිකයන් පහළොස් දෙනෙකුට වැඩි නොවන සංඛ්‍යාවකින් සමන්විත විශේෂ යුතු අතර, ඒ සංඛ්‍යාව—

සාමාජික
සංඛ්‍යාව.

(අ) සභාපතිවරයකුගෙන්;

(ආ) සභාවේ අධ්‍යක්ෂවරයාගෙන්;

(ඇ) විදුලි සංදේශ අධ්‍යක්ෂවරයාගෙන්;

(ඈ) මුදල් විෂයය භාර අමාත්‍යවරයාගේ අමාත්‍යාංශයේ නියෝජිතයකුගෙන්;

(ඉ) විශ්ව විද්‍යාල ප්‍රතිපාදන කොමිෂන් සභාවේ සභාපතිවරයාගෙන්;

(ඊ) කාර්මික සහ වෘත්තීය අධ්‍යාපන කොමිෂන් සභාවේ සභාපතිවරයාගෙන්;

(උ) පරිගණක විකුණුම්කරුවන්ගේ සංගමයේ සභාපතිවරයාගෙන්;

(ඌ) ශ්‍රී ලංකා පරිගණක සමිතියේ සභාපතිවරයාගෙන්;

(එ) පරිගණක පුහුණුකරුවන්ගේ සංගමයේ සභාපතිවරයාගෙන්;

(ඵ) මෘදුක භාෂණ සංගමයේ සභාපතිවරයාගෙන්;

(ඹ) පරිගණක හා සන්නිවේදන ආශ්‍රිත විද්‍යාව සහ විදුලිය උපකරණ නියෝජිතයකුගෙන්;

(ඪ) විදුලි සංදේශ අධ්‍යවෘත්ත සපයන්නන්ගේ හා අගය එකතු කළ විදුලි සංදේශ සේවා සපයන්නන්ගේ නියෝජිතයකුගෙන්; සහ

(ණ) තොරතුරු තාක්ෂණයෙහි ක්‍රියාකාරී ලෙස යෙදී සිටින විද්‍යාඥයන්, තාක්ෂණ විද්‍යාඥයන්, කළමනාකරුවන් සහ ව්‍යවසායකයන් අතුරින් අමාත්‍යවරයා විසින් පත් කරනු ලබන වෙනත් තැනැත්තන් තිදෙනෙකුගෙන්,

සමන්විත විශේෂ යුතු ය.

(2) (සභාවේ අධ්‍යක්ෂවරයා හැර) සභාවේ සාමාජිකයකුට අමාත්‍යවරයා අමතා යටිතල ලබන ලිපියක් මගින් ස්වකීය බුරයෙන් ඉල්ලා අස්විය හැකි අතර, ඒ ඉල්ලා අස්වීම අමාත්‍යවරයා විසින් පිළිගනු ලැබූ දින සිට බලාත්මක විය යුතු ය.

(3) අමාත්‍යවරයා විසින්, (සභාවේ අධ්‍යක්ෂවරයා හැර) සභාවේ යම් සාමාජිකයකු ඒ සම්බන්ධයෙන් කිසිම හේතුවක් නොදක්වා බුරයෙන් ඉවත් කරනු ලැබිය හැකි ය.

(4) (2) වන සහ (3) වන උපවගන්තිවල විධිවිධානවලට යටත්ව සභාවේ සාමාජිකයකුගේ බුර කාලය අවුරුදු තුනක් විය යුතු ය.

(5) කාලය ඉකුත්වීම නිසා බුරය හිස් කරන සාමාජිකයකු නැවත පත් කරනු ලැබීම සඳහා පුද්ගලිකව සලකා බැලිය යුතු ය.

(6) සභාවේ සාමාජිකයකු මිය ගිය, ඉල්ලා අස්වූ හෝ බුරයෙන් ඉවත් කරනු ලැබූ අවස්ථාවක, අමාත්‍යවරයා විසින් (1) වන උප වගන්තියේ විධිවිධාන සැලකිල්ලට ගෙන, ඒ සාමාජිකයා වෙනුවට වෙනත් සාමාජිකයකු පත් කරනු ලැබිය යුතු ය.

(7) (6) වන උපවගන්තිය යටතේ පත් කරනු ලැබූ සභාවේ සාමාජිකයකු තමා අනුප්‍රාප්ත වන සාමාජිකයාගේ බුර කාලයෙන් ඉකුත් නොවී ඇති කාලය සඳහා බුරය දැරිය යුතු ය.

(8) (අ) සභාවේ යම් රැස්වීමක් සඳහා ගණපූරණය සාමාජිකයන් හත් දෙනකු විය යුතු ය ;

(ආ) සභාපතිවරයා, සභාවේ සෑම රැස්වීමකම මූලාසනය දැරිය යුතු ය. සභාපතිවරයා සභාවේ යම් රැස්වීමකට පැමිණ නොමැති විටක, ඒ රැස්වීමට පැමිණ සිටින සාමාජිකයන්ගේ බහුතරය විසින් තෝරා ගනු ලබන සාමාජිකයකු ඒ රැස්වීමේ මූලාසනය දැරිය යුතු ය ;

(ඇ) සභාවේ යම් රැස්වීමක සභාපතිවරයාට, තමාගේ ඡන්දයට අතිරේකව තීරක ඡන්දයක් තිබිය යුතු ය ;

(ඈ) සභාව යටත් පිරිසෙයින් සෑම මාසයකම එක් වරක් හෝ රැස්විය යුතු ය ;

(ඉ) මේ වගන්තියේ විධිවිධානවලට යටත්ව, සභාව විසින්, එහි රැස්වීම් සහ ඒ රැස්වීම්වල කටයුතු පවත්වා ගෙන යාම සම්බන්ධයෙන් එහි කාර්ය පටිපාටිය විධිමත් කරනු ලැබිය හැකි ය.

(9) මුදල් විෂයය හැර අමාත්‍යවරයාගේ එකඟත්වය ඇතිව අමාත්‍යවරයා විසින් නිශ්චය කරනු ලැබිය හැකි යම් අනුප්‍රමාණ අනුව සභාවේ සාමාජිකයන්ට පාරිශ්‍රමික ගෙවනු ලැබිය යුතු ය.

(10) සභාවේ සාමාජිකයන් අතර යම් පුරප්පාඩුවක් තිබුණද සභාවට ක්‍රියා කළ හැකි අතර, සභාවේ යම් පුරප්පාඩුවක් හෝ සභාවේ යම් සාමාජිකයකු පත්කිරීමෙහි ලා යම් දෝෂයක් තිබීමේ හේතුව නිසාම පමණක් සභාවේ කිසිම ක්‍රියාවක් හෝ කටයුත්තක් බලපත්‍රිත වන්නේ යයි සලකනු නොලැබිය යුතු ය.

සභාවේ
විෂේෂ
විධානය

18. 25 වන වගන්තියෙන් සභාව වෙත පැවරී ඇති බලතලවලට අතිරේකව, ජාතික තොරතුරු තාක්ෂණය පිළිබඳ සැලසුම් හා වැඩ සටහන්වලට අදාළ තොරතුරු පුද්ගලයන්ගෙන් හා පුද්ගල මණ්ඩලවලින් ඉල්ලා සිටීමේ හා ලබා ගැනීමේ, ඒ තොරතුරු විශ්ලේෂණය කිරීමේ සහ ආනයන සංවර්ධන කටයුතු සම්බන්ධ ඉයක් ප්‍රමුඛතාව දිය යුතු ආයතන නිර්දේශ කිරීමේ බලය සභාවට තිබිය යුතු ය; එසේ වුවද යම් පුද්ගලයකු හෝ පුද්ගල මණ්ඩලයක් සහ තොරතුරු අදාළ වන තැනැත්තා අතර වූ යම් ගිවිසුමක් මගින් ඒ පුද්ගලයා හෝ පුද්ගල මණ්ඩලය විසින් රහස්‍ය යයි සැලකීමට තියම කර ඇති වූ ද ඒ පුද්ගලයාගෙන් හෝ පුද්ගල මණ්ඩලයෙන් ලැබුණු වූ ද කිසිදු තොරතුරක් සභාව විසින් ගෙවී කරුණු නොලැබිය යුතු ය.

IV වන කොටස

කාර්මික තාක්ෂණ ආයතනය (අයිටීඅයි)

17. (මේ පනතේ මේ කොටසෙහි “තාක්ෂණ ආයතනය” යනු වෙන් සඳහන් කරනු ලබන) කාර්මික තාක්ෂණ ආයතනය යනු වෙන් හඳුන්වනු ලබන ආයතනයක් පිහිටුවනු ලැබිය යුතු ය. තාක්ෂණ ආයතනය සාක්ෂිවත් විය යන අතර, එයට අවිච්ඡින්න පැවැත්මක් හා පොදු මුද්‍රාවක් තිබිය යුතු ය. තවද ඒ නාමයෙන් විය විසින් නඩු පැවරීම ද එයට විරුද්ධව නඩු පවරනු ලැබීම ද කරනු ලැබිය හැකි ය.

කාර්මික
තාක්ෂණ
ආයතනය
පිහිටවීම

18. තාක්ෂණ ආයතනය ඉල්ලම් බද්ධගත ආයතනයක් විය යුතු ය. තාක්ෂණ ආයතනයේ අරමුණ වේගවත්ව කාර්මිකකරණය සඳහා අවශ්‍ය මට්ටමට ශ්‍රී ලංකාවේ තාක්ෂණ මට්ටම උසස් කිරීම විය යුතු අතර, මේ අරමුණ වැඩිදියුණු කිරීමෙහි ලා, එහි කර්තව්‍ය—

තාක්ෂණ
ආයතනයේ
අරමුණු හා
කාර්මික

- (අ) (i) නිෂ්පාදනවල තත්ත්වය, තාක්ෂණික කර්මාන්තවල දී භාවිත කරනු ලබන තාක්ෂණ ක්‍රියාවලිය හා තම වැඩි දියුණු කිරීම සඳහා සහ කර්මාන්තවල දී භාවිත කිරීමේ පිණිස අලුත් ක්‍රියාවලියන් හා ක්‍රමෝපායන් සොයා ගැනීම සඳහා පරීක්ෂණ, විමර්ශන හා පර්යේෂණ ගිවිසුම් මත භාර ගැනීම;
- (ii) තාක්ෂණ සේවා සහ උපදේශක සේවා සැපයීම; සහ
- (iii) තාක්ෂණ පැවරීම්, තාක්ෂණ අනුවර්තන සහ නව තාක්ෂණ සංවර්ධනය කිරීම හා සම්බන්ධ කටයුතු වල නිරතවීම

මගින් කාර්මාන්තවලට සහාය වීම.

- (ආ) කාර්මික තාක්ෂණ සංවර්ධනය වේගවත් කිරීමේ අදහසින් පර්යේෂණ පවත්වා ගෙන යාම;
- (ඇ) කාර්මික සංවර්ධනය වේගවත් කිරීමේ අදහසින්, ප්‍රයෝජන වත් තාක්ෂණ තොරතුරු, විශේෂයෙන්ම "ෂෙෆ්ෆ්ස් තාක්ෂණය" පිළිබඳ තොරතුරු එකතු කිරීම, සකස් කිරීම සහ ප්‍රචලිත කිරීම;
- (ඈ) තාක්ෂණ ආයතනය ලබා ඇති පලපුරුද්දට අදාළි අංශවල තැනැත්තන් පුහුණු කිරීම භාර ගැනීම;
- (ඉ) පරිසර දූෂණය පිළිබඳව සමාලෝචනය හා සමීක්ෂණය කිරීමේ දී ඒ කටයුතු භාර ගැනීම හෝ ඒ සම්බන්ධයෙන් සහයෝගයෙන් ක්‍රියා කිරීම සහ ඒ පරිසර දූෂණය සිදුවීම අඩු කිරීමෙහිලා වූ ප්‍රතිකර්ම නිර්දේශ කිරීම; සහ
- (ඊ) කාර්මික තාක්ෂණ සංවර්ධනයට අනුබල දීම සඳහා ඉල්ලුම් බද්ධිගත පර්යේෂණ කටයුතුවල දී ආණ්ඩුවේ දෙපාර්තමේන්තු හා ආයතන, විශ්ව විද්‍යාල, කාර්මික විද්‍යාල සහ වෙනත් මණ්ඩල සමග සහයෝගයෙන් කටයුතු කිරීම,

විෂය සූචු ය.

කළමනාකාර මණ්ඩලය.

19. (1) තාක්ෂණ ආයතනයේ කටයුතු පරිපාලනය, කළමනාකරණය සහ පාලනය අමාත්‍යවරයා විසින් පත් කරනු ලබන සාමාජිකයන් නව දෙනෙකුට වැඩි නොවන සාමාජික සංඛ්‍යාවකින් සමන්විත (මේ පනතෙහි මේ කොටසෙහි "මණ්ඩලය" යනුවෙන් සඳහන් කරනු ලබන) කළමනාකාර මණ්ඩලයක් සතු විෂය සූචු ය.

(2) මණ්ඩලය—

- (i) සභාපතිවරයකුගෙන්;
- (ii) තාක්ෂණ ආයතනයේ අධ්‍යක්ෂවරයාගෙන්;
- (iii) මුදල් විෂයය භාර අමාත්‍යවරයාගේ ලේකම්වරයාගෙන් හෝ ඔහු විසින් නම් කරන ලද තැනැත්තාගෙන්;
- (iv) තාක්ෂණ පැවරුම් සහ තාක්ෂණ සංවර්ධනය සම්බන්ධයෙන් මුදල් යොදවන ණය දෙන ආයතන යක ප්‍රධාන විධායකගෙන්;
- (v) විද්‍යාඥයන්, තාක්ෂණ විද්‍යාඥයන් සහ කාර්මික ව්‍යවසායකයන් අතුරින් අමාත්‍යවරයා විසින් පත් කරනු ලබන වෙනත් සාමාජිකයන් පස් දෙනෙකුට වැඩි නොවන සංඛ්‍යාවකින්

සමන්විත විෂය සූචු ය.

(3) (තාක්ෂණ ආයතනයේ අධ්‍යක්ෂවරයා හැර) මණ්ඩලයේ යම් සාමාජිකයකුට අමාත්‍යවරයා අමතා යවනු ලබන ලිපියක් මගින් ස්වකීය ධුරයෙන් ඉල්ලා අස්විය හැකි අතර, ඒ ඉල්ලා අස්වීම, අමාත්‍යවරයා විසින් පිළියනු ලැබූ දින සිට බලත්මක විය යුතු ය.

(4) අමාත්‍යවරයා විසින් (තාක්ෂණ ආයතනයේ අධ්‍යක්ෂවරයා හැර) මණ්ඩලයේ යම් සාමාජිකයකු ඒ සම්බන්ධයෙන් කිසිම හේතු තිබේ නොදක්වා ධුරයෙන් ඉවත් කරනු ලැබිය හැකි ය.

(5) (3) වන සහ (4) වන උපවගන්තිවල විධිවිධානවලට යටත්ව, මණ්ඩලයේ සාමාජිකයකුගේ ධුර කාලය අවුරුදු තුනක් විය යුතු ය.

(6) කාලය ඉකුත් වීම නිසා බුරය හිස් කරන මණ්ඩලයේ සාමාජිකයෙකු නැවත පත් කරනු ලැබීම සඳහා සුදුස්සකු විය යුතු ය.

(7) මණ්ඩලයේ යම් සාමාජිකයකු මියගිය, ඉල්ලා අස් වූ හෝ බුරයෙන් ඉවත් කරනු ලැබූ අවස්ථාවක, අමාත්‍යවරයා විසින්, (2) වන උපවගන්තියේ විධිවිධාන කැලකිල්ලට ගෙන, ඒ සාමාජිකයා වෙනුවට වෙනත් සාමාජිකයකු පත් කරනු ලැබිය යුතු ය.

(8) (7) වන උපවගන්තිය යටතේ පත් කරනු ලැබූ මණ්ඩලයේ සාමාජිකයකු තම අනුප්‍රාප්තික වන සාමාජිකයාගේ බුර කාලයෙන් ඉකුත් නොවී ඇති කාලය සඳහා බුරය දැරිය යුතු ය.

(9) (අ) මණ්ඩලයේ යම් රැස්වීමක් සඳහා ගණපූර්ණය සාමාජිකයන් පස් දෙනකු විය යුතු ය ;

(ආ) සභාපතිවරයා මණ්ඩලයේ සෑම රැස්වීමක ම මූලාසනය දැරිය යුතු ය. මණ්ඩලයේ යම් රැස්වීමකට සභාපතිවරයා පැමිණ නොමැති විටක, ඒ රැස්වීමට පැමිණ සිටින සාමාජිකයන්ගේ බහුතරය විසින් තෝරා ගනු ලබන සාමාජිකයකු ඒ රැස්වීමේ මූලාසනය දැරිය යුතු ය ;

(ඇ) මණ්ඩලයේ යම් රැස්වීමක සභාපතිවරයාට, ස්වකීය ඡන්දයට අතිරේකව තීරක ඡන්දයක් තිබිය යුතු ය ;

(ඈ) මණ්ඩලය යටත් පිරිසෙයින් සෑම මාසයකම එක් වරක් හෝ රැස්විය යුතු ය ;

(ඉ) මේ වගන්තියේ විධිවිධානවලට යටත්ව, මණ්ඩලය විසින්, එහි රැස්වීම් සහ ඒ රැස්වීම්වල කටයුතු පවත්වා ගෙන යාම සම්බන්ධයෙන් එහි කාර්ය පටිපාටිය විධිමත් කර ගනු ලැබිය හැකිය.

(10) මුදල් විෂයය පාර අමාත්‍යවරයාගේ එකඟත්වය ඇතිව, අමාත්‍යවරයා විසින් නිශ්චය කරනු ලැබිය හැකි යම් අනුප්‍රමාණ අනුව, මණ්ඩලයේ සාමාජිකයන්ට පාරිශ්‍රමික ගෙවනු ලැබිය යුතු ය.

(11) මණ්ඩලයේ සාමාජිකයන් අතර යම් පුරප්පාඩුවක් තිබුණ ද, මණ්ඩලයට ක්‍රියා කළ හැකි අතර, මණ්ඩලයේ යම් පුරප්පාඩුවක් හෝ මණ්ඩලයේ යම් සාමාජිකයකු පත් කිරීමෙහි ලා යම් දෝෂයක් තිබීමේ හේතුව නිසාම පමණක් මණ්ඩලයේ කිසිම ක්‍රියාවක් හෝ කටයුත්තක් බලරහිත වන්නේ යයි සලකනු නොලැබිය යුතු ය.

20. (1) තාක්ෂණ ආයතනය විසින්, යම් ක්‍රියාවලියක්, උපකරණයක් හෝ යන්ත්‍රයක් සොයා ගැනීමේ, නිපදවීමේ හෝ වැඩිදියුණු කිරීමේ නිශ්චිත අරමුණ ඇතිව හෝ තාක්ෂණ ආයතනයේ අත්දැකීම් හා සම්බන්ධ වෙනත් යම් ක්ෂේත්‍රයකට අදාළව හෝ යම්

වගන්ති සඳහා වැඩිදියුණු කිරීමේ

විශේෂ විමර්ශනයක් කරගෙන යාම පිණිස එකඟවනු ලැබිය හැකි යම් කොන්දේසිවලට සහ යම් අයකිරීම් ගෙවීමට යටත්ව, සම්භාරාත්තක සමය යම් ශිව්සුමකට එළඹෙනු ලැබිය හැකිය.

(2) (1) වන උපවගන්තියේ සඳහන් යම් ශිව්සුමක් යටතේ වූ යම් කොටස ගැනීමක්, නිපදවීමක් හෝ වැඩිදියුණු කිරීමක් විෂයයෙහි දී අයිතිවාසිකමක් ඒ ශිව්සුමෙහි විධිවිධාන සලස්වා ඇති පරිදි, එහෙත් 1979 අංක 52 දරන බුද්ධිමය දේපළ නීති සංග්‍රහය පනතේ 66 වන වගන්තියේ විධිවිධානවලට යටත්ව, තාක්ෂණ ආයතනය වෙත හෝ විමර්ශනය ඉල්ලා සිටින භාරාත්තක වෙත හෝ සතු විභාගය.

V වන කොටස

නවීන තාක්ෂණ පිළිබඳ ආතර් සී. ක්ලාක් ආයතනය (ඒ සී ඩී අයි ඒ ඒ ඒ)

සේවා
තාක්ෂණ
පිළිබඳ
ආතර් සී.
ක්ලාක්
ආයතනය
විධිවිධාන

21. (මේ පනතේ මේ කොටසෙහි “ක්ලාක් ආයතනය” යනු එහි සඳහන් කරනු ලබන) නවීන තාක්ෂණ පිළිබඳ ආතර් සී. ක්ලාක් ආයතනය යනුවෙන් හඳුන්වනු ලබන ආයතනයක් පිහිටුවනු ලැබිය යුතුය. ක්ලාක් ආයතනය සංස්ථාවක් විය යුතු අතර එයට අවිච්ඡින්න පැවැත්මක් සහ පොදු මුද්‍රාවක් තිබිය යුතුය. තව ද, ඒ තාමයෙන් එය විසින් නඩු පැවරීම ද එයට විරුද්ධව නඩු පවරනු ලැබීම ද කරනු ලැබිය හැකිය.

ක්ලාක්
ආයතනයේ
විධිවිධාන

22. ක්ලාක් ආයතනයේ කර්තව්‍ය පහත දැක්වෙන පරිදි විය යුතුය:—

- (අ) (i) නවීන තාක්ෂණ අදාළ කිරීමෙහි ලා පර්යේෂණ සහ සංවර්ධන කටයුතු ආරම්භ කිරීමෙන්, ප්‍රවර්ධනය කිරීමෙන් සහ පවත්වා ගෙන යාමෙන්;
- (ii) නවීන තාක්ෂණ අදාළ කිරීමේ ලා ආණ්ඩුවට සහ පෞද්ගලික අංශයේ ව්‍යාපාරවලට පර්යේෂණ සහ සංවර්ධන සහය සැලසීමෙන්; සහ
- (iii) ආණ්ඩුවේ සහ පෞද්ගලික අංශයේ ව්‍යාපාරවල අවශ්‍යතා පිරිමසාලීම සඳහා නවීන තාක්ෂණ සම්බන්ධයෙන් කාරක මණ්ඩලවලට පුහුණුවක් ලබා දීමෙන්

ශ්‍රී ලංකාවට නවීන තාක්ෂණය හඳුන්වා දීම වේගවත් කිරීම; සහ

(ආ) අනාගත අධ්‍යයන කටයුතු ප්‍රවර්ධනය කිරීම.

මේ පනතේ “නවීන තාක්ෂණය” යන යෙදීමට අලුත් ද්‍රව්‍ය, සංකීර්ණ හා ආශ්‍රිත විද්‍යා, තොරතුරු තාක්ෂණය, ඉලෙක්ට්‍රොනික්ස්, මයිකො ඉලෙක්ට්‍රොනික්ස්, ජීවවේදන විද්‍යාව සහ අභ්‍යවකාශ තාක්ෂණය ඇතුළත් වේ.

ක්ලාක්
අධ්‍යයනයේ
පාලය
මණ්ඩලය.

23. (1) ක්ලාක් ආයතනයේ පරිපාලනය, කළමනාකරණය හා පාලනය (මේ පනතේ මේ කොටසේ “මණ්ඩලය” යනුවෙන් සඳහන් කරනු ලබන) අමාත්‍යවරයා විසින් පත් කරනු ලැබිය යුතු සාමාජිකයන් එකොළොස් දෙනකුට වැඩි නොවන සාමාජික සංඛ්‍යාවකින් සමන්විත පාලක මණ්ඩලයක් වෙත පවරනු ලැබිය යුතු ය.

(2) මණ්ඩලය—

- (අ) සභාපතිවරයකුගෙන් ;
- (ආ) ක්ලාක් ආයතනයේ අධ්‍යක්ෂවරයාගෙන් ;
- (ඇ) මොරටුව විශ්ව විද්‍යාලයේ උප කුලපතිවරයාගෙන් ;
- (ඈ) විශ්ව විද්‍යාල ප්‍රතිපාදන කොමිෂන් සභාව විසින් තම කරනු ලබන වෙනත් යම් විශ්ව විද්‍යාලයක උප කුලපතිවරයකුගෙන් ;
- (ඉ) විශ්ව විද්‍යාල ප්‍රතිපාදන කොමිෂන් සභාව විසින් තම කරනු ලබන විශ්ව විද්‍යාල ප්‍රතිපාදන කොමිෂන් සභාවේ සාමාජිකයකුගෙන් ;
- (ඊ) මුදල් අමාත්‍යාංශයේ නියෝජිතයකුගෙන් ;
- (උ) ශ්‍රී ලංකා විද්‍යාභිවර්ධන සංගමයේ නියෝජිතයකුගෙන් ;
- (ඌ) නවීන තාක්ෂණයෙහි ක්‍රියාකාරී ලෙස යෙදී සිටින විද්‍යාඥයන්, තාක්ෂණ විද්‍යාඥයන් සහ ව්‍යවසායකයන් අතුරින් අමාත්‍යවරයා විසින් පත් කරනු ලබන සාමාජිකයන් හතර දෙනකුට වැඩි නොවන සාමාජික සංඛ්‍යාවකින්

සමන්විත විය යුතු ය.

(3) (ක්ලාක් ආයතනයේ අධ්‍යක්ෂවරයා හැර) මණ්ඩලයේ සාමාජිකයකුට අමාත්‍යවරයා අමතර යවනු ලබන ලිපියක් මගින් ක්වකීය ධුරයෙන් ඉල්ලා අස්විය හැකි අතර, ඒ ඉල්ලා අස්වීම අමාත්‍යවරයා විසින් පිළිගනු ලැබූ දින සිට බලාත්මක විය යුතු ය.

(4) අමාත්‍යවරයා විසින් (ක්ලාක් ආයතනයේ අධ්‍යක්ෂවරයා හැර) මණ්ඩලයේ සාමාජිකයකු ඒ සඳහා කිසිම හේතුවක් නොදක්වා ධුරයෙන් ඉවත් කරනු ලැබිය හැකිය.

(5) (3) වන සහ (4) වන උපවගන්තීවල විධිවිධානවලට අමතරව, මණ්ඩලයේ සාමාජිකයකුගේ ධුර කාලය අවුරුදු තුනක් විය යුතු ය.

(6) කාලය ඉකුත් වීම නිසා ධුරය හිස්කරන මණ්ඩලයේ සාමාජිකයකු තාවක පත්කරනු ලැබීමට හුදුස්සකු විය යුතු ය.

(7) මණ්ඩලයේ සාමාජිකයකු මියයීය, ඉල්ලා අස් වූ හෝ ධුරයෙන් ඉවත් කරනු ලැබූ අවස්ථාවක, අමාත්‍යවරයා විසින් (2) වන උපවගන්තියේ විධිවිධාන සැලකිල්ලට ගෙන, ඒ සාමාජිකයා වෙනුවට වෙනත් සාමාජිකයකු පත් කරනු ලැබිය යුතු ය.

(8) (7) වන උපවගන්තිය යටතේ පත් කරනු ලැබූ සාමාජිකයකු තමා අනුමුඛය වන සාමාජිකයාගේ ධුර කාලයෙන් ඉකුත් නොවී ඇති කාලය සඳහා ධුරය දැරිය යුතු ය.

(9) (අ) මණ්ඩලයේ යම් රැස්වීමක් සඳහා ගණපූරණය සාමාජිකයන් පස් දෙනෙකු විය යුතු ය ;

(ආ) සභාපතිවරයා මණ්ඩලයේ සෑම රැස්වීමකම මූලාසනය දැරිය යුතු ය. මණ්ඩලයේ යම් රැස්වීමකට සභාපතිවරයා පැමිණ නොමැති විටක, ඒ රැස්වීමට පැමිණ සිටින සාමාජිකයන්ගේ බහුතරය විසින් තෝරා ගනු ලබන සාමාජිකයකු ඒ රැස්වීමේ මූලාසනය දැරිය යුතු ය.

(ඇ) මණ්ඩලයේ යම් රැස්වීමක සභාපතිවරයාට ස්වකීය ඡන්දයට අතිරේකව තීරක ඡන්දයක් තිබිය යුතු ය ;

(ඈ) මණ්ඩලය යටත් පිරිසෙයින් සෑම මාසයකම එක් වරක් හෝ රැස්විය යුතු ය ;

(ඉ) මේ වගන්තියේ විධිවිධානවලට යටත්ව, මණ්ඩලය විසින් එහි රැස්වීම් සහ ඒ රැස්වීම්වල කටයුතු පවත්වා ගෙන යාම සම්බන්ධයෙන් කාර්ය පටිපාටිය විධිමත් කර ගනු ලැබිය හැකි ය.

(10) මුදල් විෂයය භාර අමාත්‍යවරයාගේ එකඟත්වය ඇතිව, අමාත්‍යවරයා විසින් නිශ්චය කරනු ලැබිය හැකි යම් අනුමුඛයක් අනුව, මණ්ඩලයේ සාමාජිකයන්ට පාරිශ්‍රමික ගෙවනු ලැබිය යුතු ය.

(11) මණ්ඩලයේ සාමාජිකයන් අතර යම් පුරප්පාඩුවක් තිබුණ ද, මණ්ඩලයට ක්‍රියා කළ හැකි අතර, මණ්ඩලයේ යම් පුරප්පාඩු වක් හෝ මණ්ඩලයේ යම් සාමාජිකයකු පත් කිරීමෙහි ලා යම් දෝෂයක් තිබීමේ හේතුව තිසාම පමණක් මණ්ඩලයේ කිසිම ක්‍රියාවක් හෝ කටයුත්තක් බලරහිත වන්නේ යයි සලකනු නොලැබිය යුතු ය.

VI වන කොටස

පොදු විධිවිධාන

VI වන කොටස
VII වන කොටස
අදාළවීම

24. මේ කොටසේ සහ VII වන කොටසේ විධිවිධාන මේ පනතේ II වන කොටස මගින් පිහිටුවන ලද ජාතික විද්‍යා පදනමට ද, මේ පනතේ III වන කොටස මගින් පිහිටුවන ලද තොරතුරු තාක්ෂණ සභාවට ද, මේ පනතේ IV වන කොටස මගින් පිහිටුවන ලද කර්මාන්ත තාක්ෂණ ආයතනයට ද, මේ පනතේ V වන කොටස මගින් පිහිටුවන ලද නවීන තාක්ෂණය පිළිබඳ ආතර් සී. ක්ලාක් ආයතනයට ද අදාළ විය යුතු අතර, පද සම්බන්ධයෙන් අනන්‍යතාවක් අවශ්‍ය වන්නේ නම් මිස, 24 වන වගන්තියේ සිට 42

වගන්තිය තෙක් වූ වගන්තිවල (ඒ වගන්ති දෙකම ඇතුළුව)—

(අ) “සංස්ථාව” සම්බන්ධයෙන් කර ඇති සෑම සඳහනක්ම, අවස්ථාවෝචිත පරිදි, ජාතික විද්‍යා සභාවට, තොරතුරු තාක්ෂණ සභාවට, කර්මාන්ත තාක්ෂණ ආයතනයට හෝ නවීන තාක්ෂණය පිළිබඳ ආතර් සී. ක්ලාක් ආයතනයට කරන ලද සඳහනක් ලෙස සලකනු ලැබිය යුතු ය;

(ආ) “මණ්ඩලය” සම්බන්ධයෙන් කර ඇති සෑම සඳහනක් ම, අවස්ථාවෝචිත පරිදි, ජාතික විද්‍යා පදනමේ කළමනාකාර මණ්ඩලයට, තොරතුරු හා තාක්ෂණ සභාවට, කර්මාන්ත තාක්ෂණ ආයතනයේ කළමනාකාර මණ්ඩලයට හා නවීන තාක්ෂණය පිළිබඳ ආතර් සී. ක්ලාක් ආයතනයේ පාලක මණ්ඩලයට කරන ලද සඳහනක් ලෙස සලකනු ලැබිය යුතු ය;

(ඇ) “සභාපතිවරයා” සම්බන්ධයෙන් කර ඇති සෑම සඳහනක් ම, අවස්ථාවෝචිත පරිදි, ජාතික විද්‍යා පදනමේ සභාපතිවරයාට හෝ තොරතුරු තාක්ෂණ සභාවේ සභාපතිවරයාට හෝ කර්මාන්ත තාක්ෂණ ආයතනයේ සභාපතිවරයාට හෝ නවීන තාක්ෂණය පිළිබඳ ආතර් සී. ක්ලාක් ආයතනයේ සභාපතිවරයාට හෝ කරන ලද සඳහනක් ලෙස සලකනු ලැබිය යුතු ය;

(ඈ) “අධ්‍යක්ෂවරයා” හෝ “සංස්ථාවේ අධ්‍යක්ෂවරයා” සම්බන්ධයෙන් කර ඇති සෑම සඳහනක්ම, අවස්ථාවෝචිත පරිදි, ජාතික විද්‍යා පදනමේ අධ්‍යක්ෂවරයාට, තොරතුරු තාක්ෂණ සභාවේ අධ්‍යක්ෂවරයාට, කර්මාන්ත තාක්ෂණ ආයතනයේ අධ්‍යක්ෂවරයාට හෝ නවීන තාක්ෂණය පිළිබඳ ආතර් සී. ක්ලාක් ආයතනයේ අධ්‍යක්ෂවරයාට කරන ලද සඳහනක් ලෙස සලකනු ලැබිය යුතු ය.

25. මේ පනතේ ඉහතින් වූ විධිවිධාන මගින් සංස්ථාව වෙත ප්‍රකාශිතව ම පවරා ඇති මේ බලතලවලට අමතරව,—

සංස්ථාවේ බලතල

(අ) වංචල හෝ නිශ්චල යම් දේපළක් අත්කර ගැනීමට හෝ දැරීමට සහ ඒ දේපළ විකිණීමට, බදු දීමට, උකස් කිරීමට, හුවමාරු කිරීමට හෝ අනාභකාරයකින් බැහැර කිරීමට;

(ආ) යම් බැංකුවක හෝ බැංකුවල ජංගම, ඉතිරි කිරීම් හෝ තැන්පත් ගිණුම් විවෘත කර පවත්වාගෙන යාමට;

(ඇ) ස්වකීය බලතල ක්‍රියාත්මක කිරීමට, කාර්ය ඉටු කිරීමට හා කර්තව්‍ය කිරීමට අවශ්‍ය විය හැකි ගිවිසුම්වලට හා එකඟ වීම්වලට ඇතුළත්වීමට;

(ඈ) සංස්ථාවේ කාර්ය සඳහා වහා අවශ්‍ය නොවන සංස්ථාවේ අරමුදල්, එය විසින් නිශ්චය කරනු ලබන යම් පුරුකුම් වල ආයෝජනය කිරීමට;

- (ඉ) සංස්ථාවේ කාර්යවල කිරීම සඳහා අවශ්‍ය විය හැකි විද්‍යාඥ, පුස්තකාල, වැඩපලවල් සහ කාර්යාල ද ඇතුළුව, ගොඩනැගිලි ඉදි කිරීමට, ඒවාට අවශ්‍ය භාණ්ඩ සැපයීමට සහ ඒවා පවත්වා ගෙන යාමට;
- (ඊ) සංස්ථාවේ කාර්යවලට අදාළ විෂයයන් සම්බන්ධයෙන් වාර්තා, සඟරා සහ ලියවිලි එකතු කිරීමට, මුද්‍රණය කිරීමට සහ පල කිරීමට;
- (උ) සංස්ථාවේ කාර්යවල යථා පරිදි කිරීම සඳහා අවශ්‍ය විය හැකි කමිටු සහ උපදේශකයන් පත් කිරීමට;
- (ඌ) සංස්ථාවේ කාර්ය ඉටු කිරීමේ හා කාර්යවල කිරීමේ උදව් අවශ්‍ය විය හැකි අධිකාරීන්, වරප්‍රසාද, බලතල, බලපත් සහ අධිකාර අත්කර ගැනීමට;
- (එ) ශ්‍රී ලංකාවේ හෝ පිටරටවල පිහිටියා වූ ද, සංස්ථාවේ අරමුණු හා මුළුමනින් ම හෝ අර්ධ වශයෙන් සමාන අරමුණු ඇත්තා වූ ද, ආයතන සමඟ තාක්ෂණ ශිල්පීන් හුවමාරු කර ගැනීම සඳහා ද, පොදුවේ ඒවායේ පොදු අරමුණු ඉටු කර ගැනීම සඳහා හිතකර විය හැකි කාර්ය සඳහා ද අමාත්‍යවරයාගේ අනුමතය ඇතිව සහයෝගතා හිමිවීම වලට එළඹීමට;
- (ඵ) සංස්ථාවේ බලතල, කාර්ය සහ කාර්යවල කිසිවක් සහායවී වරයා, අධ්‍යක්ෂවරයා වෙත හෝ (උ) ඡේදය යටතේ පත් කරන කමිටුවකට පැවරීමට;
- (ඹ) සංස්ථාවේ කාර්යවල කිරීම සඳහා අවශ්‍ය විය හැකි යම් නිලධාරීන් සහ සේවකයන් පත් කිරීමට;
- (ඹ) අධ්‍යක්ෂවරයා හැර, ඉහත සඳහන් පරිදි පත් කරන ලද නිලධාරීන් හා සේවකයන් සේවයෙන් පහ කිරීම ද ඇතුළුව, ඔවුන් විෂයයෙහි විනය පාලනය ක්‍රියාත්මක කිරීමට;
- (ඹ) ඒ නිලධාරීන්ගේ සහ සේවකයන්ගේ චේතන හෝ වැටුප් හෝ වෙනත් පාරිශ්‍රමික නියම කිරීමට;
- (ඹ) සංස්ථාවේ විද්‍යාඥයන්ගේ, ඉංජිනේරුවරුන්ගේ හා තාක්ෂණ ශිල්පීන්ගේ හා සේවා නියුක්තයන්ගේ සේවා කටයුතු මත පදනම් වූ දිරිදීමකා ඔවුන්ට ප්‍රදානය කිරීමට;

සංස්ථාවට බලය තිබිය යුතු ය.

26. අමාත්‍යවරයා විසින්, මණ්ඩලය විමසා, මණ්ඩලයේ බලතල ක්‍රියාත්මක කිරීම සහ කාර්යවල ඉටු කිරීම පිළිබඳව තවත් කල සාමාන්‍ය හෝ විශේෂ විධිවිධාන පිහිටව දෙන ලැබිය හැකි අතර, ඒ විධිවිධාන අනුව ක්‍රියා කිරීමේ, මණ්ඩලයේ කාර්යය විය යුතු ය.

විධායක උපදෙස් බලපැවැත්වීම.

27. (1) අධ්‍යක්ෂවරයා, සංස්ථාවේ ප්‍රධාන විධායකවරයා විය යුතු ය. අධ්‍යක්ෂවරයා.

(2) අමාත්‍යවරයා, විසින් මණ්ඩලය විමසා සහ (3) වන උපවගන්තිය යටතේ නිශ්චිතව සඳහන් සුදුසුකම් හා බඳවා ගැනීමේ පටිපාටිය සැලකිල්ලට ගෙන සංස්ථාවේ අධ්‍යක්ෂවරයා පත් කරනු ලැබිය යුතු ය.

(3) මණ්ඩලය විසින්, අමාත්‍යවරයාගේ එකඟත්වය ඇතිව සංස්ථාවේ අධ්‍යක්ෂවරයාගේ ධුරය සඳහා සුදුසුකම් සහ බඳවා ගැනීමේ පටිපාටිය නිශ්චිතව දැක්විය යුතු ය.

(4) සංස්ථාවේ අධ්‍යක්ෂවරයා, ඔහුගේ පත වීමේ දින සිට ගණන් ලෙසට ලැබී ඇති දින පහක කාලයක් සඳහා ධුරය දැරිය යුතු ය.

(5) අමාත්‍යවරයා විසින්—

(අ) අධ්‍යක්ෂවරයා ස්වකීය කාර්ය ඉටු කිරීමේදී ලා ස්ථිර අයකැවුණුවකට පත් වුවහොත් ; හෝ

(ආ) සංස්ථාවේ අරමුණු සහ සම්බන්ධතා හා ප්‍රත්‍යක්ෂ ලෙස ප්‍රතිවිරුද්ධ යම් ක්‍රියාවක් අධ්‍යක්ෂවරයා විසින් කර ඇත්නම්,

මණ්ඩලයේ නිර්දේශය මත යථා පරිදි පවත්වනු ලබන පරීක්ෂණයකින් පසුව අධ්‍යක්ෂවරයා ධුරයෙන් ඉවත් කරනු ලැබිය හැකි ය.

(6) මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් නිශ්චය කරනු ලැබිය හැකි යම් සාපිලුම්කයක් සංස්ථාවේ අධ්‍යක්ෂවරයාට ගෙවනු ලැබිය යුතු ය.

(7) (2) වන උපවගන්තියේ විධිවිධාන සංස්ථාවේ පළමුවන අධ්‍යක්ෂවරයා පත් කිරීම හෝ ඒ සම්බන්ධයෙන් අදාළ නොවිය යුතු ය.

28. (1) මණ්ඩලයේ හෝ එහි කමිටුවක හැම සාමාජිකයකු ම සහ සංස්ථාවේ හැම නිලධාරියකු ම, ස්වකීය කාර්ය භාර ගැනීමට පෙර සංස්ථාවේ වැඩ කටයුතු හා සම්බන්ධ සියලු කාරණා පිළිබඳව දැඩි රහස්‍යතාව රකින බවට පොරොන්දු වෙමින් ප්‍රකාශයක් අත්සන් කළ යුතු අතර, ඒ ප්‍රකාශය මගින්— රහස්‍යතා ප්‍රකාශන

(අ) මේ පනතේ හෝ වෙනත් යම් ලිඛිත නීතියක විධිවිධාන යක් අනුව ක්‍රියා කිරීම පිණිස ; හෝ

(ආ) මේ පනත යටතේ ස්වකීය කාර්ය ඉටු කිරීමේ දී හා කාර්යවෘත්තීය කිරීමේ දී

හැර, ස්වකීය කාර්ය ඉටු කිරීමේ දී හා කාර්යවෘත්තීය කිරීමේ දී කමාට් දැන ගැනීමට ලැබෙන යම් තොරතුරක් හෙළිදරවු නොකරන බවට පොරොන්දු විය යුතු ය.

(2) 1979 අංක 52 දරන බුද්ධිමය දේපල නීති සංග්‍රහය පනත මගින් හෝ එය යටතේ යම් තැනැත්තකු වෙත පවරන ලද අයිති වාසිකම් උල්ලංඝනය කරමින් යම් තොරතුරක් හෙළි දරවූ කිරීමට හෝ යම් ක්‍රියාවක් කිරීමට මේ වරින්විට මේ වරින්විට වූ විධිවිධාන කිසිවකින් මණ්ඩලයේ සාමාජිකයකුට හෝ සංස්ථාවේ නිලධාරියකුට බලය ලැබෙන්නේ යයි තීරණය කෙරුණු නොලැබිය යුතු ය.

28 වන වගන්තිය උල්ලංඝනය කිරීම වරදක් බව.

29. මණ්ඩලයේ සාමාජිකයකුට සිටිය දී හෝ සංස්ථාවේ නිලධාරියකුට හෝ සේවකයකුට සිටිය දී, 28 වන වගන්තියේ විධිවිධාන උල්ලංඝනය කරන සෑම තැනැත්තකුම මහේස්ත්‍රාත්වරයකු ඉදිරියෙහි පවත්වනු ලබන ලක්ෂ්‍ය නඩු විභාගයකින් පසු වරදකරු කරනු ලැබීමේ දී රුපියල් විසි දහසක නොඉක්මවන දඩයකට යටත් විය යුතු ය.

මණ්ඩලයේ සාමාජිකයකු විසින් ගිවිසුමේ කම සම්බන්ධතාව හෙළිදරව් කළ යුතු බව.

30. මණ්ඩලය විසින් ඇති කරගන්නා ලද හෝ ඇති කර ගැනීමට යෝජිත යම් ගිවිසුමක හෝ එකඟවීමක කෙළින් ම හෝ අනුකාරයක සම්බන්ධතාවක් ඇති මණ්ඩලයේ සාමාජිකයකු විසින්, අදාළ අවස්ථා තුළ කැණීම් තමාට ඇත ගැනීමට ලැබීමෙන් පසු සැකිතාත් ඉක්මනින්, ඒ සම්බන්ධතාවේ ස්වභාවය හා ප්‍රමාණය මණ්ඩලය වෙත හෙළිදරව් කළ යුතු අතර, ඉන්පසුව එසේ හෙළි කිරීම අදාළ වන්නේ යම් ගිවිසුමකට හෝ එකඟවීමකට ද ඒ ගිවිසුම හෝ එකඟ වීම සම්බන්ධයෙන් මණ්ඩලය විසින් කරනු ලබන යම් සාකච්ඡාවකට හෝ ගනු ලබන යම් තීරණයකට ඒ සාමාජිකයා සහභාගී නොවිය යුතු ය.

සංස්ථාවේ මුද්‍රාව.

31. සංස්ථාවේ මුද්‍රාව—

- (අ) මණ්ඩලය විසින් කලින් කල නිශ්චය කරනු ලබන යම් තැනැත්තකුගේ භාරයෙහි විය යුතු ය;
- (ආ) මණ්ඩලය විසින් නිශ්චය කරනු ලබන යම් ආකාරයකින් වෙනස් කරනු ලැබිය හැකි ය;
- (ඇ) මණ්ඩලයේ අනුමතය ඇතිව මිස සහ තමන් පැමිණ සිටි බවට සාක්ෂි වශයෙන් ලේඛනයට අත්සන් තබන මණ්ඩලයේ අධ්‍යක්ෂවරයා සහ සාමාජිකයකු ඉදිරිපිට දී පැර කිසිම ලේඛනයකට තබනු නොලැබිය යුතු ය.

මේ පනත යටතේ හෝ මණ්ඩලයේ විධානය මත ගනු ලබන ක්‍රියාවක් සඳහා ආරක්ෂාව.

32. (1) (අ) මේ පනත යටතේ මණ්ඩලය විසින් සද්භාවයෙන් කරනු ලැබූ හෝ කරන ලදැයි සලකනු ලබන හෝ යම් ක්‍රියාවක් සම්බන්ධයෙන්, මණ්ඩලයට විරුද්ධව; හෝ

(ආ) සංස්ථාවේ යම් සාමාජිකයකු, නිලධරයකු, සේවකයකු හෝ අනුයෝජිතයකු විසින් මේ පනත යටතේ හෝ මණ්ඩලයේ විධානය මත සද්භාවයෙන් කරනු ලැබූ හෝ කරන ලදැයි සලකනු ලබන යම් ක්‍රියාවක් සම්බන්ධයෙන් ඒ සමාජිකයාට, නිලධරයාට, සේවකයාට, හෝ අනුයෝජිතයාට විරුද්ධව

සිවිල් හෝ අපරාධ නඩුවක් පවරනු නොලැබිය යුතු ය.

(2) මණ්ඩලය විසින් හෝ මණ්ඩලයට විරුද්ධව හෝ යම් අයිතිකරණයක දී පවරන ලද යම් සිවිල් හෝ අපරාධ නඩුවක දී මණ්ඩලය විසින් දරන ලද යම් විසඳුමක්, සංස්ථාවේ අරමුදලින් ගෙවිය යුතු අතර, ඒවා නි යම් සිවිල් හෝ අපරාධ නඩුවක දී මණ්ඩලයට ගෙවන ලද හෝ මණ්ඩලය විසින් අය කර ගන්නා ලද නඩු ගාස්තු කිසිවක් අරමුදලට බැර කරනු ලැබිය යුතු ය.

(3) (1) වන උපවගන්තියේ (ආ) ඡේදයෙහි සඳහන් යම් භාෂාත්මක විසින් මේ පනත යටතේ හෝ මණ්ඩලයේ විධානය මත කරනු ලැබූ හෝ කරන ලදැයි සලකනු ලබන යම් ක්‍රියාවක් සම්බන්ධයෙන් ඔහුට විරුද්ධව යම් අධිකරණයක දී පවරන ලද යම් සිවිල් හෝ අපරාධ නඩුවක දී ඔහු විසින් දරන ලද යම් විසඳුමක්, ඒ ක්‍රියාව සද්භාවයෙන් කරන ලදැයි අධිකරණය විසින් තීරණය කරනු ලැබුවහොත්, ඒ විසඳුම ඔහු විසින් ඒ සිවිල් හෝ අපරාධ නඩුවේ දී අයකර ගෙන ඇත්නම් මිස, සංස්ථාවේ අරමුදලින් ගෙවනු ලැබිය යුතු ය.

33. සංස්ථාවේ සියලු නිලධරයන් හා සේවකයන් දණ්ඩ නීති සංග්‍රහයේ අර්ථනුකූලව සහ එහි කාර්ය සඳහා ඊළඟේ සේවකයන් ලෙස සලකනු ලැබිය යුතු ය.

සංස්ථාවේ නිලධරයන් හා සේවකයන් ඊළඟේ සේවකයන් ලෙස සලකනු ලැබිය යුතු බව.

34. අල්ලස් පනතේ අර්ථනුකූලව සංස්ථාව උපලේඛනගත ආයතනයක් ලෙස සලකනු ලැබිය යුතු අතර, මේ පනතේ විධිවිධාන ඒ අනුව තේරුම් ගනු ලැබිය යුතු ය.

අල්ලස් පනතේ කාර්ය සඳහා සංස්ථාව උපලේඛනගත ආයතනයක් ලෙස සලකනු ලැබිය යුතු බව.

35. (1) මේ පනත යටතේ නියමිත යයි නියම කරනු ලැබූ කාරණා සම්බන්ධයෙන් සහ නියෝග සෑදීමට මේ පනත යටතේ ඛලය දී ඇති හෝ නියම කර ඇති සියලු කාරණා සම්බන්ධයෙන්, අමාත්‍යවරයා විසින් නියෝග සාදනු ලැබිය හැකි ය.

නියෝග.

(2) (1) වන උපවගන්තිය යටතේ අමාත්‍යවරයා විසින් සාදන ලද කිසිම නියෝගයක්, පාර්ලිමේන්තුව විසින් අනුමත කරනු ලැබ ඒ අනුමත කිරීම පිළිබඳ නිවේදනය ශාසන පත්‍රයෙහි පල කරනු ලැබ ඇත්නම් මිස, බලාත්මක නොවිය යුතු ය.

සේවකයන් සාමාජිකයන්ගේ විද්‍යාත්මක වටිනාකමක් නිසාම නොසලකා හැරිය යුතු ය.

36. සංස්ථාවට විද්‍යාත්මක පවරන ලද යම් නවුට්ක දී මණ්ඩලයේ යම් සාමාජිකයකුට හෝ සංස්ථාවේ යම් නිලධාරියකුට විද්‍යාත්මක පවරාදීමට හෝ ඔහුගේ දේපළ සම්බන්ධයෙන් නිසිමි පිටි ආඥා වික් නිකුත් කරනු නොලැබිය යුතු ය.

සංස්ථාවේ පූර්වදී විද්‍යාත්මක සම්බන්ධයෙන් විමර්ශනය කිරීම.

37. සංස්ථාවට දැරීමට සිදු වූ යම් අලාභයක් හෝ සෘජුවක්, ඒ අලාභය හෝ සෘජුව මණ්ඩලයේ යම් සාමාජිකයකුගේ හෝ සංස්ථාවේ යම් නිලධාරියකුගේ විෂමාවරයක් හෝ විනාශයක් ම කරන ලද ක්‍රියාවක් නිසා සිදුවූයේ නම් මේ, ඒ සාමාජිකයා හෝ නිලධාරියා ඒ අලාභය හෝ සෘජුව සම්බන්ධයෙන් වගකිවයුතු නොවන්නේ ය.

VII කොටස
මුදල්

සංස්ථාවේ අරමුදල.

38. (1) සංස්ථාවට සංස්ථාවේම අරමුදලක් තිබිය යුතු ය.

(2) සංස්ථාවේ අරමුදලට පහත සඳහන් මුදල් ගෙවනු ලැබිය යුතු ය:—

(අ) සංස්ථාවේ ප්‍රයෝජනය සඳහා පාර්ලිමේන්තුව විසින් කලින් කල සම්මත කරනු ලබන සියලු මුදල්;

(ආ) සංස්ථාවේ බලතල, කාර්ය හා කර්තව්‍ය ක්‍රියාත්මක කිරීමේ දී, ඉටු කිරීමේ දී, හා කිරීමේ දී සංස්ථාවට ලැබෙන සියලු මුදල්;

(ඇ) කවර හෝ ප්‍රභවයකින් ණය, තහන හෝ ප්‍රදාන වශයෙන් සංස්ථාවට ලැබෙන සියලු මුදල්;

(ඈ) මේ පනතේ වෙනත් යම් විධිවිධානයකින් අරමුදලට ගෙවීමට බලය දී ඇති හෝ නියමිත සියලු මුදල්.

(3) මේ පනත යටතේ සභාවේ බලතල කාර්ය හා කර්තව්‍ය ක්‍රියාත්මක කිරීමේ දී, ඉටු කිරීමේ දී හා කිරීමේ දී සංස්ථාව විසින් දරන ලද වියදම් කිසිවක් සහ අරමුදලින් ගෙවීමට මේ පනතේ වෙනත් යම් විධිවිධානයක් මගින් බලය දී ඇති හෝ නියමිත වෙනත් වියදම් කිසිවක් ගෙවීමට අවශ්‍ය සියලු මුදල් සංස්ථාවේ අරමුදලින් ගෙවනු ලැබිය යුතු ය.

සේවකයන්.

39. මේ පනත යටතේ සංස්ථාවේ බැඳීම් පියවීම සඳහා හෝ සංස්ථාවේ කාර්ය හා කර්තව්‍ය ඉටු කිරීම සඳහා සංස්ථාවට අවශ්‍ය සියලු මුදල් අමාත්‍යවරයාගේ කැමැත්ත ඇතිව හෝ ඔහු විසින් දෙන ලද යම් සාමාන්‍ය අධිකාරයක නියමයන්ට හා කොන්දේසි වලට අනුකූලව හෝ සංස්ථාව විසින් අධිරාවක් මගින් හෝ අන්‍ය කාර්යකින් තාවකාලිකව ණයට ලබාගත හැකි ය; එසේ වුවද මේ වගන්තිය යටතේ සංස්ථාව විසින් ලබා ගන්නා ලද යම් තාවකාලික ණය වෙනුවෙන් යම් අවස්ථාවක ගෙවිය යුතු මුදල්වල මුළු එකතුව, මුදල් විෂයය භාර අමාත්‍යවරයා විමසා අමාත්‍යවරයා විසින් කිසිවය කරනු ලබන මුදල් ප්‍රමාණයක් නොඉක්මවිය යුතු ය.

40. (1) සංස්ථාවේ මුදල් වර්ෂය ලිඛිත වර්ෂය විය යුතු ය.

වසරකට වරක්

(2) සංස්ථාව මගින්, එහි ආදායම් හා වියදම් ද, වත්කම් හා ධර්මකම් ද, වෙනත් සියලු ගනුදෙනු පිළිබඳව ද, නිසි ගිණුම් පවත්වා ගෙන යාමට කටයුතු සැලැස්විය යුතු ය.

(3) රාජ්‍ය සංස්ථාවල ගිණුම් විගණනය කිරීමට අදාළ ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන, සංස්ථාවේ ගිණුම් විගණනය කිරීමේ කමිටුවකින් අදාළ විය යුතු ය.

41. පනත සඳහන් බිදු, එනම්—

ආදායම් මුදලින් නිදහස් කිරීම

(අ) සංස්ථාව විසින් ආනයනය කරන ලද හෝ ඔත්බිත භුදුවෙන් මිල දී ගන්නා ලද භාණ්ඩ මත යම් රේගු හෝ තීරු බදුවලින් සංස්ථාව නිදහස් කළ යුතු බවට, මුදල් විෂයය භාර අමාත්‍යවරයා විමසා අමාත්‍යවරයා විසින් අනුමත කරනු ලබන්නේ නම්, ඒ රේගු බදු සහ තීරු බදු;

(ආ) සංස්ථාව විසින් හෝ එය වෙනුවෙන් හෝ එහි වාසියට ලියා අත්සන් කරන ලද යම් සාධන පත්‍රයක් මත මුද්දර ගාස්තු

ගෙවීමෙන් සංස්ථාව නිදහස් කරනු ලැබිය යුතු ය.

42. 1979 අංක 28 දරන දේශීය ආදායම් පනතේ 31 වන වගන්තියේ කාර්ය සඳහා මුදලින් හෝ අන්‍යාකාරයකින් සංස්ථාව වෙත කරනු ලබන සෑම පරිත්‍යාගයක් ම, ආණ්ඩුව විසින් පිහිටුවනු ලැබූ අරමුදලකට මුදලින් හෝ අන්‍යාකාරයකින් කරන ලද පරිත්‍යාගයක් ලෙස සලකනු ලැබිය යුතු ය.

සංස්ථාව වෙත කරනු ලබන පරිත්‍යාග

VIII වන කොටස

ඉවත් කිරීම හා අන්තර්කාලීන විධිවිධාන

43. (1) 1981 අංක 78 දරන ස්වභාවික සම්පත්, බලශක්ති හා විද්‍යා අධිකාරිය පනත, 1984 අංක 10 දරන ශ්‍රී ලංකා පරිගණක සහ තොරතුරු තාක්ෂණ වේද සභාව පනත, ලංකා විද්‍යාත්මක හා කාර්මික පර්යේෂණ ආයතනය පනත සහ 1984 අංක 30 දරන නවීන තාක්ෂණ විද්‍යා පිළිබඳ ආනර් ඩී. ක්ලාස් ඔබ්‍රාස්ථානය පනත මෙයින් ඉවත් කරනු ලැබේ.

ඉවත් කිරීම

(2) ඉහත කී පනත් ඉවත් කරනු ලැබුව ද—

- (අ) නියමිත දිනයට පෙරාතුවම වූ දිනයේ මුර ඇරූ අදාළ සංස්ථාවක සියලු නිලධරයන්ට හා සේවකයන්ට නියමිත දිනයට පෙරාතුව වූ දිනයේ දී බඩුන් විසින් දරන ලද මුරවලට අදාළ නියමවලට හා කොන්දේසිවලට වඩා වාසිදායකත්වයෙන් අඩු නොවන නියම හා කොන්දේසි මත අනුරූප සංස්ථාවේ සේවා නියුක්තිය පිරිනමනු ලැබිය යුතු ය ;
- (ආ) නියමිත දිනට පෙරාතුවම වූ දිනයේ දී අදාළ සංස්ථාවක් සතුව තිබූ හෝ අදාළ සංස්ථාවක කාර්ය සඳහා ප්‍රයෝජනයට ගනු ලැබූ නිශ්චල හෝ වාචල හෝ සියලු දේපළ නියමිත දිනයේ සිට බලපැවැත්වෙන පරිදි අනුරූප සංස්ථාව සතුව විය යුතු ය ;
- (ඇ) අදාළ සංස්ථාවක් විසින් හෝ සමග ඇති කර ගනු ලැබූ හා නියමිත දිනයට පෙරාතුවම වූ දිනයේ දී බලාත්මකව පවත්නා සියලු ගිවිසුම් හා එකඟවීම් අදාළ දිනයේ සිට බලපැවැත්වෙන පරිදි අනුරූප සංස්ථාව විසින් හෝ සමග ඇති කර ගනු ලැබූ ගිවිසුම් හා එකඟවීම් ලෙස සලකනු ලැබිය යුතු අතර, ඒ අනුව ඒ ගිවිසුම් හා එකඟවීම් ක්‍රියාවෙහි යොදවනු ලැබිය හැකි ය ;
- (ඈ) නියමිත දිනයට පෙරාතුව වූ දින බලාත්මකව පැවති අදාළ සංස්ථාවක සියලු වගකීම්, නියමිත දිනයේ සිට බලපැවැත්වෙන පරිදි අනුරූප සංස්ථාවේ වගකීම් ලෙස සලකනු ලැබිය යුතු ය ;
- (ඉ) අදාළ සංස්ථාවක් විසින් හෝ එයට විරුද්ධව පවරන ලද හා නියමිත දිනයට පෙරාතුවම වූ දිනයෙහි විනිශ්චයට භාජනව පැවති සියලු නඩු හා නඩු කටයුතු, නියමිත දිනයේ සිට බලපැවැත්වෙන පරිදි, අනුරූප සංස්ථාව විසින් හෝ එයට විරුද්ධව පවරන ලද නඩු හා නඩු කටයුතු ලෙස සලකනු ලැබිය යුතු අතර, ඒ අනුව ඒ නඩු හා නඩු කටයුතු පවත්වා ගෙන යනු ලැබිය හැකි ය ;
- (ඊ) අදාළ සංස්ථාවක් විසින් හෝ එයට විරුද්ධව පවරන ලද යම් නඩුවක දී හෝ නඩු කටයුත්තක දී යම් අධිකරණයක් හෝ විනිශ්චයාධිකාරියක් විසින්

මුදල් ගෙවීම සම්බන්ධයෙන් ඇතුළත් කරනු ලැබූ හෝ ප්‍රකාශ කරනු ලැබූ සහ නියමිත දිනයට පෙරාතුව වූ දිනයේ දී ඉටු කර නොමැති සියලු තීන්දු ප්‍රකාශ හා ප්‍රදාන, නියමිත දිනයේ සිට බල ඇවැත්වෙන පරිදී, අනුරූප සංස්ථාව විසින් හෝ එයට විරුද්ධව ඇතුළත් කරන ලද හෝ ප්‍රකාශ කරන ලද තීන්දු ප්‍රකාශ හෝ ප්‍රදාන ලෙස සලකනු ලැබිය යුතු අතර, ඒ අනුව එ තීන්දු ප්‍රකාශ හෝ ප්‍රදාන ක්‍රියාවෙහි යොදවනු ලැබිය යැකිය ;

(C) අදාළ සංස්ථාවක් පිහිටුවන පනතක් යටතේ සාදනු ලැබ, නියමිත දිනයට පෙරාතුව වූ දිනයේ බලාත්මකව පැවැති සියලු රීති හා නියෝග, මේ පනතේ විධි විධාන හා අනුකූල නොවන තාක් දුරට මේ පනත යටතේ සාදන ලද නියෝග ලෙස සලකනු ලැබිය යුතු ය.

මේ උපවගන්තියෙහි—

“අදාළ සංස්ථාව” යන්නෙන් 1981 අංක 78 දරන ස්වභාවික සම්පත්, බලශක්ති සහ විද්‍යා අධිකාරිය පනත මගින් පිහිටුවන ලද ශ්‍රී ලංකා ස්වභාවික සම්පත්, බලශක්ති සහ විද්‍යා අධිකාරිය ද, 1984 අංක 10 දරන ශ්‍රී ලංකා පරිගණක සහ තොරතුරු තාක්ෂණවේද සභාව පනත මගින් පිහිටුවන ලද ශ්‍රී ලංකා පරිගණක සහ තොරතුරු තාක්ෂණවේද සභාව ද, ලංකා විද්‍යාත්මක හා කාර්මික පර්යේෂණ ආයතනය පනත මගින් පිහිටුවන ලද ලංකා විද්‍යාතමක හා කාර්මික පර්යේෂණ ආයතනය ද, 1984 අංක 30 දරන නවීන තාක්ෂණ විද්‍යා පිළිබඳ ආතර් සී. ක්ලාක් මධ්‍යස්ථානය පනත මගින් පිහිටුවන ලද නවීන තාක්ෂණ විද්‍යා පිළිබඳ ආතර් සී. ක්ලාක් මධ්‍යස්ථානය ද අදහස් වේ ;

“අනුරූප සංස්ථාව” යන යෙදුම—

(අ) ශ්‍රී ලංකා ස්වභාවික සම්පත් බලශක්ති හා විද්‍යා අධිකාරිය සම්බන්ධයෙන් යොදනු ලැබූ විට, මේ පනතේ II වන කොටස මගින් පිහිටුවනු ලැබූ ජාතික විද්‍යා පදනම ඉන් අදහස් වේ ;

(ආ) ශ්‍රී ලංකා පරිගණක හා තාක්ෂණවේද සභාව සම්බන්ධයෙන් යොදනු ලැබූ විට, මේ පනතේ III වන කොටස යටතේ පිහිටුවනු ලැබූ තොරතුරු තාක්ෂණ විද්‍යා සභාව ඉන් අදහස් වේ ;

(ඇ) ලංකා විද්‍යාත්මක හා කාර්මික පර්යේෂණ ආයතනය සම්බන්ධයෙන් යොදනු ලැබූ විට, මේ පනතේ IV වන කොටස මගින් පිහිටුවනු ලැබූ කාර්මික තාක්ෂණ විද්‍යා ආයතනය ඉන් අදහස් වේ ;

(ආ) නවීන තාක්ෂණ විද්‍යා පිළිබඳ ආතර් ඩී. ක්ලාක් මධ්‍යස්ථානය සම්බන්ධයෙන් යොදනු ලැබූ විවිධ මේ පනතේ V වන කොටස මගින් පිහිටුවනු ලැබූ නවීන තාක්ෂණ විද්‍යා පිළිබඳ ආතර් ඩී. ක්ලාක් ආයතනය ඉන් අදහස් වේ.

අනුකූලතාවක් ඇති වූ විට සිංහල භාෂා පාඨය බලපැවැත්වීම යුතු බව.

44. මේ පනතේ සිංහල සහ දෙමළ භාෂා පාඨ අතර යම් අනුකූලතාවක් ඇතිවුවහොත් එවිට, සිංහල භාෂා පාඨය බලපැවැත්වීම යුතු ය.

IX වන කොටස

අර්ථ නිරූපණය

අර්ථ නිරූපණය.

45. පද සම්බන්ධයෙන් අන්‍යාර්ථයක් අවශ්‍ය වුවහොත් මේ මේ පනතේ—

“තොරතුරු තාක්ෂණය” යන්නෙන්, දත්ත සහ තොරතුරු එකතු කිරීම, සම්ප්‍රේෂණය කිරීම හා සකස් කිරීම හඳුනා ගැනීම යන තාක්ෂණයන් අදහස් වේ;

“ඉංජිනේරු ආයතනය” යන්නෙන්, 1968 අංක 17 දරන ශ්‍රී ලංකා ඉංජිනේරු ආයතනය පනත මගින් පිහිටුවන ලද ලංකා ඉංජිනේරු ආයතනය අදහස් වේ;

“ණය දෙන ආයතනය” යන්නෙහි, 1990 අංක 18 දරන ශ්‍රී ලංකා ණය තොරතුරු කාර්යාංශය පනතේ ඊට දී ඇති අර්ථය ම ඇත්තේ ය;

“ජාතික අධ්‍යාපන ආයතනය” යන්නෙන්, 1985 අංක 28 දරන ජාතික අධ්‍යාපන ආයතනය පනත මගින් පිහිටුවනු ලැබූ ජාතික අධ්‍යාපන ආයතනය අදහස් වේ;

“පළාත් සභාව” යන්නෙන්, ආණ්ඩුක්‍රම ව්‍යවස්ථාවේ XVII අ කොටස මගින් පිහිටුවනු ලැබූ පළාත් සභාවක් අදහස් වේ;

“තානිසික හා වෘත්තීය අධ්‍යාපන කොමිෂන් සභාව” යන්නෙන්, 1990 අංක 20 දරන තානිසික හා වෘත්තීය අධ්‍යාපන පනත මගින් පිහිටුවනු ලද තානිසික හා වෘත්තීය අධ්‍යාපන කොමිෂන් සභාව අදහස් වේ;

“විශ්ව විද්‍යාල ප්‍රතිපාදන කොමිෂන් සභාව” යන්නෙන්, 1978 අංක 16 දරන විශ්ව විද්‍යාල පනත මගින් පිහිටුවන ලැබූ විශ්ව විද්‍යාල ප්‍රතිපාදන කොමිෂන් සභාව අදහස් වේ.

කර්මාන්තයේ සංඝට පහත කෙටුම්පත් වල සහ පහත වල වාර්ෂික දායක මිල (දේශීය) රු. 870 කී,
(මෙදේශීය) රු. 1,160 කී, කොලම 07, බොදොලොත් මාවත, අංක 255, රජයේ ප්‍රජාතන්ත්‍රවාදී කාර්යාලයේ
අධ්‍යක්ෂ ජනරාල් මහත්මයාණනියේ දෙපාර්තමේන්තුවේ 15 වැනි දිනට පෙර දායක මුදල් ගෙවීමට පණිවුඩ
මගින් මගේ වාර්ෂික පත්‍රය ඉදිරිපත් කරමිනි.